

HMDA & RERA Approved
కాసా త్రయంబక్ గుండ్ల పోచంపల్లి కొంపల్లి

 Casa Traimbak, Gundla Pochampally, Kompally, Hyd
 2 & 3 Bed room flats are ready to occupy
 Corporate Office: 2nd Floor, Green Tech Square, Kavuri Hills, Hyderabad
 Ph No: +91 89824 38982

కరవత్రం

SINCE 2014

ఆదివారం మార్చి 15, 2026 సంపుటి : 2 సంచిక : 154 - శివప్రసాద్, మేనేజింగ్ ఎడిటర్ పేజీలు : 4



దేశంపై యుద్ధప్రభావం పడకుండా చర్యలు

పరిస్థితులు నెలకొన్నాయి. దేశ ప్రజలపై ఆ ప్రభావం తగ్గించడానికి ప్రభుత్వం అన్ని ప్రయత్నాలు చేస్తోంది. వారి రక్షణ, శ్రేయస్సుకు ప్రభుత్వం కట్టుబడి ఉంది. ఇలాంటి క్లిష్ట పరిస్థితుల్లో బాధ్యతాయుత ప్రతిపక్షంగా కాంగ్రెస్ వ్యవహరిస్తుంది అంటున్నారు. అయితే దేశ ప్రయోజనాల పరిరక్షణలో కాంగ్రెస్ మరోసారి విజయం సాధించింది. దేశంలో భయాందోళనలు సృష్టించేందుకు ప్రయత్నిస్తోంది. మోదీని దూషించడమే పనిగా పెట్టుకుంది. అంతర్జాతీయంగా భారత్ శీఘ్ర అభివృద్ధిని సాధించడం కొన్ని శక్తులకు ఇష్టంలేదు. అలాంటి శక్తుల చేతిలో కాంగ్రెస్ కీలుబొమ్మగా మారిన మోదీ తీవ్ర స్థాయిలో విమర్శలు గుప్పించారు. కాంగ్రెస్ పార్టీకి అస్సాం గురించి కానీ, దేశం గురించి కానీ ఎలాంటి బజ్జీ లేదని మోదీ తప్పుపట్టారు. మోదీని దూషించడం, అబద్ధాలు, పదంతుల ప్రచారంతో ప్రజలను తప్పుదారి పట్టించడమే ఆ పార్టీకి తెలుసునని అన్నారు. బీజేపీ ప్రభుత్వం యువతకు అనేక అవకాశాలు కల్పించినది పేర్కొన్నారు.

గౌహతి, మార్చి 14 : పుచ్చప్రాచ్యంలో యుద్ధం ప్రభావం దేశంపై సాధ్యమైనంత తక్కువగా ఉండేలా కేంద్రం ప్రయత్నాలు చేస్తోందిని ప్రధాని మోదీ చెప్పారు. అయితే ఇంకా భయంగా ఏమాత్రం బాధ్యతలేని విపక్షంగా కాంగ్రెస్ పార్టీ ప్రజల్లో భయాందోళనలు సృష్టించడం ఆరోపించారు. ప్రధానమంత్రి సరేంద్ర మోదీ అస్సాంలోని సిల్చార్ లో శనివారంనాడు పర్యటించారు. రూ. 23,500 కోట్ల విలువైన అభివృద్ధి పనులను ప్రారంభించారు. రూ. 22,864 కోట్లతో సిల్చార్-మేఘాలయలోని షిల్లాంగ్ మధ్య నిర్మించనున్న యాక్సెస్ కంట్రోల్డ్ ఎక్స్ ప్రెస్ రైల్వేకు భూమి పూజ చేశారు. ఈ సందర్భంగా ఏర్పాటు చేసిన బహిరంగ సభలో మాట్లాడుతూ, అస్సాం ప్రజలను హింస, ఉగ్రవాదం వైపు కాంగ్రెస్ తప్పుదారి పట్టించింది, అయితే ఇవాళ రాష్ట్రంలో సమృద్ధిగా అవకాశాలు ఉన్నాయని అన్నారు. ఇవాళ ప్రపంచవ్యాప్తంగా యుద్ధ

అత్యధికంగా 341.08 మిలియన్ యూనిట్లు

■ మరోమారు గరిష్ట విద్యుత్ సరఫరా
 ■ అవసరాలను ఎదుర్కొనే సత్తా ఉందన్న భట్టి

హైదరాబాద్, మార్చి 14 : తెలంగాణ విద్యుత్ సంస్థలు చరిత్రలో ఒక రోజున అత్యధికంగా 341.08 మిలియన్ యూనిట్లు విద్యుత్ సరఫరా చేసి రికార్డు సృష్టించింది. మార్చి 13 న ఉదయం 11:17 గంటలకు 18,228 మెగావాట్ల గరిష్ట డిమాండ్ ను తట్టుకుని విజయవంతంగా సరఫరా చేసింది. మార్చి 13న తెలంగాణ విద్యుత్



వినియోగం చరిత్రలోనే అత్యధిక స్థాయికి చేరుకుంది. ఆ రోజున 341.08 మిలియన్ యూనిట్ల విద్యుత్ సరఫరా చేసి, గత రికార్డు 335.19 మిలియన్ యూనిట్లు (18.03.2025) ను అధిగమించింది. అదే విధంగా, 18,228 మెగావాట్ల గరిష్ట విద్యుత్ డిమాండ్ ను కూడా విజయవంతంగా తీర్చింది. ఇది గతంలో నమోదైన 17,162 మెగావాట్ల గరిష్ట డిమాండ్ కంటే ఎక్కువ. ఉష్ణోగ్రతలు పెరగడం, వ్యవసాయ అవసరాలు అధికమవడం వల్ల విద్యుత్ అవసరం, గరిష్ట లోడ్ రెండు పెరిగాయి. రాబోయే రోజుల్లో పెరుగుతున్న విద్యుత్ అవసరాలను సమర్థవంతంగా తీర్చేందుకు రాష్ట్ర విద్యుత్ సంస్థలు తమ వ్యవస్థలను మరింత బలోపేతం చేస్తూ కొనసాగుతాయి. రోజుకు 350కు పైగా మిలియన్ యూనిట్ల విద్యుత్ అవసరం. సుమారు 19,000 మెగావాట్ల గరిష్ట లోడ్ ను నిర్వహించేందుకు తెలంగాణ సిద్ధంగా ఉంది. బలమైన విద్యుత్ గ్రిడ్, సమన్వయంతో కూడిన కార్యాచరణ ప్రణాళికతో ఈ అవసరాలను ఎదుర్కొనే సామర్థ్యం రాష్ట్రానికి ఉంది అని డిప్యూటీ సీఎం భట్టి అన్నారు.



గ్యాస్ దండిగా ఉన్న కృత్రిమ కొరత మండిపడ్డ బిజెపి అధ్యక్షుడు రామ్ హైదరాబాద్, మార్చి 14 : దేశంలో గ్యాస్ కొరత లేదని భాజపా రాష్ట్ర అధ్యక్షుడు రామచంద్రరావు అన్నారు. కొంతమంది కావాలనే కొరతను సృష్టిస్తున్నారని ఆరోపించారు. 'యుద్ధం వల్ల అనేక దేశాల్లో గ్యాస్ ధరలు పెరిగాయి. మన దేశంలో మాత్రం పెరగలేదు. మోదీ ప్రభుత్వం ఈ ధరలను నియంత్రణలో పెట్టింది.'



అంజన్ ఆశీర్వాద యాత్రలో అపవృత్తి బండి సంజయ్ బృందంపై తేనెటీగల దాడి కరీంనగర్, మార్చి 14 : కేంద్ర మంత్రి బండి సంజయ్ చేపట్టిన 'అంజన్ ఆశీర్వాద' పాదయాత్రలో అనుకోని సంఘటన చోటుచేసుకుంది. రామడుగు మండలం కోనరావుపేట ప్రాంతంలో యాత్ర సాగుతుండగా డ్రోన్ కెమెరా ద్వారా పుటిల్ తీసేందుకు కార్యకర్తలు ప్రయత్నించారు.



తెలంగాణలో గ్యాస్ కొరత లేదు

- » కమర్షియల్ సిలిండర్లలో కొంత లోటు
- » సామాజిక మాధ్యామాల్లో దుష్ప్రచారం
- » ఎల్పీజి డిస్ట్రిబ్యూటర్లతో మంత్రి ఉత్తమ్ సమీక్ష
- » ప్రజలు సంయమనంతో ఉండాలని సూచన

హైదరాబాద్, మార్చి 14 : తెలంగాణలో ఎల్పీజి గ్యాస్ కొరత ఉందంటూ సామాజిక మాధ్యమాల్లో వస్తున్న వార్తలపై రాష్ట్ర ప్రభుత్వం స్పష్టత ఇచ్చింది. గృహ అవసరాలకు వాడే డొమెస్టిక్ గ్యాస్ సిలిండర్ల సరఫరాలో ఎలాంటి అంతరాయం లేదని, కేవలం కమర్షియల్ సిలిండర్ల విషయంలోనే కొంత కొరత ఉందని పౌరసరఫరా శాఖ మంత్రి ఉత్తమ్ కుమార్ రెడ్డి స్పష్టం చేశారు. ఈ మేరకు ఆయన ఎల్పీజి డిస్ట్రిబ్యూటర్ల అసోసియేషన్, ఆయిల్ కంపెనీల ప్రతినిధులతో సమీక్షా సమావేశం నిర్వహించారు. గృహ వినియోగదారులకు గ్యాస్ కొరత లేదని మంత్రి ఉత్తమ్ కుమార్ రెడ్డి అన్నారు. కమర్షియల్ గ్యాస్ సిలిండర్ల కొరత మాత్రమే ఉందని చెప్పారు. అయినా ఎవరూ ఆందోళన చెందాల్సిన అవసరం లేదని.. అవసరం లేకున్నా ముందస్తుగా గ్యాస్ బుక్ చేసుకోవద్దని ఉత్తమ్ సూచించారు. కావాలని గ్యాస్ కొరత సృష్టిస్తే కఠిన చర్యలు తీసుకుంటామని హెచ్చరించారు. ఎల్పీజి ఆయిల్ సరఫరా సంస్థలతో సమాక్షించిన మంత్రి ఉత్తమ్.. 'ప్రస్తుత పరిస్థితులపై నిన్ను అన్ని జిల్లా కలెక్టరత్తో వీడియో కాన్ఫరెన్స్ నిర్వహించాం. రాష్ట్రంలో 810 మంది ఎల్పీజి డిస్ట్రిబ్యూటర్ లు ఉన్నారు. 1.3 కోట్ల డొమెస్టిక్ కన్సూమర్స్ ఉన్నారు. 7.5 లక్షల కమర్షియల్ కన్సూమర్స్ ఉన్నారు. నెలకు యావరేజీ 60 లక్షల సిలిండర్లు డొమెస్టిక్ వాడుతున్నారు. కమర్షియల్ సిలిండర్ విషయంలోనే కొరత ఏర్పడుతోంది. డొమెస్టిక్ కన్సూమర్లు ఆందోళన చెందాల్సిన అవసరం లేదు. ప్రస్తుతం ఎలాంటి కొరత లేదు. ఆందోళనతో ముందస్తుగా అవసరం లేకున్నా గ్యాస్ బుక్ చేసుకుంటున్నారు.'

ఆయిల్ పామ్ కు ఉజ్వల భివష్యత్

- రైతులు దండిగా ఆయిల్ పామ్ సాగు చేయాలి
- సర్కెట్ల ఆయిల్ పామ్ సందర్శించిన మంత్రులు
- 22న సిఎం చేతుల మీదుగా ప్రారంభిస్తున్నాం
- వెల్లడించిన తుమ్మల నాగేశ్వర రావు

సిద్దిపేట, మార్చి 14 : రైతు సంక్షేమానికి కూటమి ప్రభుత్వం కృషి చేస్తోందిని మంత్రి తుమ్మల నాగేశ్వరరావు అన్నారు. రైతులకు పెట్టుబడి, ఎరువులు అన్నీ అందిస్తున్నామని తెలిపారు. తాను మంత్రిగా వచ్చిన సమయానికి ఆయిల్ పామ్ లున్న రూ. 12వేలు ఉండేదని, కేంద్ర ప్రభుత్వంతో మాట్లాడి లక్షల ధర రూ. 20 వేలకు పైగా పెంచామని చెప్పారు. సిద్దిపేట జిల్లా సర్కెట్ల ఆయిల్ పామ్ ఫ్యాక్టరీని మంత్రులు తుమ్మల నాగేశ్వరరావు, పాస్చు ప్రభాకర్ సందర్శించారు. ఈ సందర్భంగా తుమ్మల మాట్లాడుతూ.. రైతులు ధైర్యంగా ఆయిల్ పామ్ పంట వేయాలని సూచించారు. ఈ పంటకు నీటి సమస్య, మార్కెట్ సమస్య లేదన్నారు. అన్ని విధాలా రైతులకు లాభాలు ఇచ్చే పంట ఆయిల్ పామ్ అని చెప్పారు. సర్కెట్లలో త్వరలో రైతు మేళా నిర్వహిస్తున్నామన్నారు. సర్కెట్లలో త్వరలో రైతు మేళా నిర్వహిస్తున్నామన్నారు. ఈ సందర్భంగా వ్యవసాయ శాఖ మంత్రి తుమ్మల



విజెన్సీ ప్రాంతాల అభివృద్ధి » గిరిజన హక్కుల పరిరక్షణి ధ్యేయం » గిరిజనులతో మాటామంతిలో జనసేనాని

బుల్లెట్ నుంచి బ్యాలెట్ వరకు జీవితం

- » దోపిడీకి వ్యతిరేకంగా సక్సెస్ ఫుల్ ఉద్యమం
- » ప్రజాసేవకోసం రాజకీయాల్లోకి రాక
- » భారత రాజ్యాంగం వల్లే ఇది సాధ్యం
- » ఢిల్లీలో జరిగిన షీ స్పార్డ్ 2026 ' కార్యక్రమంలో సీతక్క

న్యూఢిల్లీ, మార్చి 14 : బుల్లెట్ నుంచి బ్యాలెట్ వరకు నా జీవితం ప్రజాస్వామ్యం ఇచ్చిన అవకాశాల ఫలితమని మంత్రి సీతక్క అన్నారు. భారత రాజ్యాంగం కల్పించిన అవకాశాల వల్లే ఈ మార్పు సాధ్యమైందని మంత్రి సీతక్క పేర్కొన్నారు. దేశవ్యాప్తంగా వివిధ రంగాల్లో ముందంజలో ఉన్న మహిళా నాయకులను ఒక వేదికపైకి తీసుకువచ్చిన 'షీ స్పార్డ్ 2026 ' కార్యక్రమంలో తెలంగాణ పంచాయతీ రాజ్, గ్రామీణాభివృద్ధి, మహిళా శిశు సంక్షేమ శాఖల మంత్రి డా. దనసరి అనసూయ (సీతక్క) శనివారం పాల్గొని ప్రసంగించారు. ఓ జాతీయ మీడియా సంస్థ ఆధ్వర్యంలో ఢిల్లీ బబిల్లో జరిగిన కార్యక్రమంలో తన జీవితం, మంత్రిగా తీసుకున్న కీలక నిర్ణయాలపై నిర్వాహకులు

దడపుట్టిస్తున్న రోడ్డు ప్రమాదాలు

- ప్రాణాలు పోతున్న పట్టించుకోని వాహనదారులు
- వేరేరు ఫుటనల్లో ఏడుగురు దుర్మరణం

హైదరాబాద్, మార్చి 14 వరుస రోడ్డు ప్రమాదాలు ఆందోళన కలిగిస్తున్నాయి. నిర్లక్ష్యం డ్రైవింగ్తో కొందరు ప్రాణాలు తీసుకుంటున్నారు. ఇకపోతే అతి వేగం, నిర్లక్ష్యం డ్రైవ్ చేయడం ప్రాణాలకు ప్రమాదం అని అధికారులు చెబుతున్నారు. అయితే కొంతమంది డ్రైవర్లు ఇవి ఏమాత్రం పట్టించుకోకుండా నిర్లక్ష్యంగా డ్రైవ్ చేస్తూ ప్రమాదాలకు కారణం అవుతున్నారు.



దేశంపై యుద్ధప్రభావం పడకుండా చర్యలు

మొదటిపేజీ తరువాయి

కాంగ్రెస్ ఆలోచనలు ఎక్కడ ఆగిపోతాయో, అక్కడి నుంచే తమ పని ప్రారంభమవుతుందని, అభివృద్ధిలో వెనుకబడిన వారికి ప్రాధాన్యత ఇవ్వడమే బీజేపీ ప్రధాన మంత్రిమని చెప్పారు. మీరు కాంగ్రెస్ ను ఇక్కడినుంచి ఎప్పుడో తరిమికొట్టారని వ్యాఖ్యానించారు. రానున్న ఎన్నికల్లోనూ ప్రతి రాష్ట్రం ఆ పార్టీకి గుణపాఠం చెప్పనుందన్నారు. ఇటీవల దిల్లీలో జరిగిన ఏబి ఇంపాక్ట్ సమిట్ లో యూత్ కాంగ్రెస్ నేతలు చొక్కాలు విప్పి నిరసనలు తెలపడం రాజకీయంగా తీవ్ర దుమారం రేపిన సంగతి తెలిసింది. ఈ విషయాన్ని ప్రస్తావించారు.. మొత్తం దేశం ఈ చర్యలు ఖండించినదన్నారు. ఓటమితో నిరాశ చెందిన కాంగ్రెస్ దేశం పైనే దాడికి దిగిందన్నారు. నిరాశతో దుస్తులు చింపుకోవడం తప్ప.. వాళ్లకి మరేమీ మిగిలేదని ఎద్దేవా చేశారు.

తెలంగాణలో గ్యాస్ కొరత లేదు

మొదటిపేజీ తరువాయి

గృహ అవసర సిలిండర్లకు కొరత లేదు. కమర్షియల్ సిలిండర్లను కేంద్రం 20 శాతం సప్లై చేస్తోందన్నారు. కమర్షియల్ సిలిండర్ విషయంలో కేంద్రానికి లేఖ రాశాం. ప్రతి రోజూ 2.15 లక్షల ఎల్పీజీ డొమాస్టిక్ సిలిండర్లు సప్లై చేస్తారు. నిన్న మొన్న 2.3 లక్షలు సప్లై చేశారు. కమర్షియల్ సిలిండర్లు రోజూకు 23 వేలు సప్లై చేసే వాళ్లు. కానీ ప్రస్తుతం 6200 సిలిండర్లు మాత్రమే ఇస్తున్నారు. స్కూల్స్, కాలేజీస్, సెంటర్, స్టేట్ గవర్నమెంట్ సంస్థలకు కమర్షియల్ సిలిండర్లు విషయంలో ప్రాధాన్యత ఇస్తున్నాం. సివిల్ సప్లై భవన్ లో కమర్షియల్ కంట్రోల్ రూమ్ ఏర్పాటు చేశామని. ఎవరైనా కృత్రిమంగా గ్యాస్ కొరత సృష్టించినా.. ఖాళీ మార్కెట్ చేసినా హెల్ప్ లైన్ 180042500344 కు కాల్ చేయొచ్చని మంత్రి ఉత్తమ్ చెప్పారు. రాష్ట్రవ్యాప్తంగా 1.3 కోట్ల మంది యాక్టివ్ గృహ వినియోగదారులు ఉన్నారని, వారికి సరిపడా సిలిండర్లను ఆయిల్ కంపెనీలు అందిస్తున్నాయని మంత్రి తెలిపారు. గతంలో రోజూకు సగటున 2.15 లక్షల సిలిండర్లు సరఫరా అయ్యేవని, ప్రస్తుత డిమాండ్ ను బట్టి దానిని 2.3 లక్షలకు పెంచినట్లు ఆయన వెల్లడించారు. గ్యాస్ కొరత ఉందన్న ఆందోళనతో వినియోగదారులు అనవసరంగా ఓవర్ బుకింగ్ చేసి సిస్టమ్ ను ఓవర్లోడ్ చేయవద్దని ఆయన విజ్ఞప్తి చేశారు. హోటళ్లు, ఇతర వ్యాపార సంస్థలు వాడే 19 కేజీల కమర్షియల్ సిలిండర్ల సరఫరాలో మాత్రం తగ్గుదల ఉన్న మాట వాస్తవమేనని మంత్రి అంగీకరించారు. కేంద్ర ప్రభుత్వం నిర్దేశించిన కొత్త మార్గదర్శకాల వల్ల గతంలో ఉన్న సరఫరాలో కేవలం 20 శాతం మాత్రమే ప్రస్తుతం అందుబాటులో ఉందని ఆయన వివరించారు. గతంలో రోజూకు 23,000 కమర్షియల్ సిలిండర్లు సరఫరా అయ్యే చోట, ఇప్పుడు కేవలం 6,200 మాత్రమే పస్తున్నాయని, ఈ సమస్యను పరిష్కరించేందుకు

కేంద్ర ప్రభుత్వంతో చర్చలు జరుపుతామని ఆయన హామీ ఇచ్చారు. రాష్ట్రంలో గ్యాస్ పంపిణీ సక్రమంగా జరిగేలా చూడటంతో పాటు, అక్రమ నిల్వలను అరికట్టేందుకు రాష్ట్ర , జిల్లా స్థాయి కమిటీలను ఏర్పాటు చేసినట్లు మంత్రి తెలిపారు. గృహ అవసరాల సిలిండర్లు పక్కదారి పట్టకుండా కఠిన చర్యలు తీసుకుంటామని ఆయన హెచ్చరించారు. మొత్తానికి, సామాన్యజీవితం వంటివి మంట అరిపోకుండా ప్రభుత్వం అన్ని జాగ్రత్తల తీసుకుంటోందని ఆయన భరోసా ఇచ్చారు.

ఆయిల్ పామ్ కు ఉజ్వల భవష్యక్తి

మొదటిపేజీ తరువాయి

రబీలో కూడా అత్యధికంగా మనవే పరి పండిస్తున్నాం. రైతులకు కాంగ్రెస్ ప్రభుత్వం సానుకూలంగా ఉండటంతో ఎక్కువ సాగు చేస్తున్నారు. నా పరి పాలంలో కూడా ఆయిల్ పామ్ సాగు చేస్తున్నా. ఇక్కడ ఉన్న బాలకృష్ణ దళిత రైతు డైరెక్టుతో ఆయిల్ పామ్ సాగు చేసి లాభాలు పొందుతున్నారు. ప్రతి రైతు ఆయిల్ ఫామ్ సాగు చేయాలి... సాగు కావాల్సిన అన్ని సబ్సిడీ ప్రభుత్వం మీకు ఇస్తుంది. నేను మంత్రిగా ప్రమాణ స్వీకారం చేసినప్పుడు రూ. 12 వేలకు టన్ను ఉంటే... కేంద్ర ప్రభుత్వం మీరు ఒత్తిడి తెచ్చే ఇప్పుడు రూ. 21 వేలకు టన్ను చేశాం. రైతులను కష్టాల నుంచి తప్పించాలన్న.. గ్రామీణుల పచ్చగా ఉండాలన్న హాంబర్గర్ క్రాఫ్ట్ చేయాలి. నేను నా సొంత పొలంలో వక్క సాగు చేస్తున్న... ఆయిల్ పామ్ సాగులో ఇంటర్ క్రాప్ పంటలకు కూడా సబ్సిడీ ఇస్తాం. 30 జిల్లాల పామ్ ఆయిల్ ఎ+--లాంటివన్నీ జరుగుతుంది . రైతులకు ఎలాంటి ఇబ్బంది లేని పంట పామ్ ఆయిల్ . తెలంగాణలోని అన్ని జిల్లాల రైతులను ఇక్కడికి పిలుస్తాం. వారికి కావాల్సిన స్టాల్స్ అన్ని పెడతాం' అని అన్నారు. మంత్రి పొన్నం మాట్లాడుతూ ... మధ్య గుణాల్లో వెళ్లినప్పుడు అక్కడ పాల సేకరణ గ్రామీణ స్థాయి నుండి జరుగుతుంది. అక్కడ అమ్మాలే పాలు దేశ వ్యాప్తంగా వ్యాపించాయి. ఇక్కడ ఆయిల్ పామ్ ఆయిల్ తుమ్మల నాగేశ్వరరావు స్టాల్స్ చేశారు.. ప్రతి జిల్లాలకు ఆయిల్ పామ్ ఫ్యాక్టరీ ప్రారంభించాలని బావిస్తున్నాం. ఆయిల్ పామ్ ఫ్యాక్టరీ గతంలో ప్రతిపాదనలు జరిగినప్పటికీ 300 కోట్లు కేటాయించి తుమ్మల నాగేశ్వరరావు పనులు పూర్తి చేయించారు. ఈ ప్రాంత రైతాంగానికి ఆయిల్ పామ్ ఫ్యాక్టరీ ఎంతగానో ఉపయోగపడుతుంది. ఈ ప్రాంత రైతులు ఆయిల్ ఫామ్ పై దృష్టి సారించాలి..మా ప్రాంతంలో ఆయిల్ ఫామ్ పంట పండదు అనే అపోహ నుండి తుమ్మల బయటకు తీసుకొచ్చారు. ఇక్కడి రైతులు ఆయిల్ ఫామ్ పై ఆసక్తి చూపుతున్నారు. ప్రకృతి వైపరీత్యాల దృష్ట్యా రైతులు ఆయిల్ పామ్ సాగు చేయాలని ఈ ప్రాంత రైతులను కోరుతున్నా అని పొన్నం అన్నారు.

గ్యాస్ దండిగా ఉన్న కృత్రిమ కొరత

మొదటిపేజీ తరువాయి

గతంలో గ్యాస్ ధర రూ.1,200 ఉంటే.. మోడి ప్రభుత్వం రూ.900లకు తగ్గించింది. మూసీ పునరుజ్జీవానికి రూ.7వేల కోట్లు అంటున్నారు. మూసీ ప్రాజెక్టుకు భాణపా వ్యతిరేకం కాదు. అయితే, 50 మిల్లార్ల బఫర్ జోన్ అనేది అవసరం లేదు. గాంధీ విగ్రహం ఏర్పాటుకు 100 ఎకరాలు కావాలా? గుణాల్లో ఎవరికీ నష్టం లేకుండా సబర్బి ప్రాజెక్టు పూర్తి చేశాం' అని రామచంద్రరావు అన్నారు. ?

విజెన్సీ ప్రాంతాల అభివృద్ధి

మొదటిపేజీ తరువాయి

విజెన్సీ ప్రాంతాల అభివృద్ధి, గిరిజన హక్కుల పరిరక్షణికి ధ్యేయంగా కూటమి ప్రభుత్వం పనిచేస్తోందని ఏటీ ఉప ముఖ్యమంత్రి పవన్ కల్యాణ్ నృష్టం చేశారు. పాదేని నియోజకవర్గం, నందిగరపు గ్రామంలో శనివారం నిర్వహించిన 'గిరిజనులతో మాటామంతి' కార్యక్రమంలో ఆయన పాల్గొన్నారు. జనసేన పార్టీ ఆవిర్భావ దినోత్సవాన్ని పురస్కరించుకుని, 'దోబి మోతలతో' ఇబ్బందులు పడుతున్న మారుమూల గ్రామం నుంచి మర్చి మొదలు కావాలని, అందుకే ఈ కార్యక్రమాన్ని ఇక్కడ ఏర్పాటు చేసినట్లు ఆయన తెలిపారు. ఈ సందర్భంగా పవన్ కల్యాణ్ మాట్లాడుతూ.. 'సమస్యలు ఏవైనా రాత్రికి రాత్రే పరిష్కారం కావు, కానీ పరిష్కరించాలనే సలకల్పం మాకుంది. ప్రధానమంత్రి నిధులతోనే ఈ ప్రాంతంలో రోడ్ల నిర్మాణం సాధ్యమైంది. గత ప్రభుత్వంలో ఈ నిధులు ఏమయ్యాయో మీరు నాయకులను నిలదీయాలి. మారుమూల ఏజెన్సీ ప్రాంతాల్లో ఇప్పటికే 460 కిలోమీటర్ల మేర రహదారులు నిర్మించాం, పార్టీలతో సంబంధం లేకుండా నిధులు కేటాయిస్తున్నాం. నాయకులకు ఈ ప్రాంతాలకు రావాలంటేనే భయం, కానీ నేను ప్రజల కోసం పనిచేసే వ్యక్తిని కాబట్టి ఎవరికీ భయపడను. మీ సమస్యలు తెలుసుకోవడానికి ముందుకు వచ్చానని' ఆయన అన్నారు. నందిగరపు గ్రామస్థల విస్తృతం మేరకు కొత్త పాఠశాల, అంగన్ వాడీ కేంద్రం, 1.6 కిలోమీటర్ల మేర సాతన రోడ్డు నిర్మాణంతో పాటు గ్రామంలో మ్యూజిక్ డ్రైన్లు మంజూరు చేశారు. అలాగే, సుమారు 3 వేల గ్రామాలకు తాగు నీరు అందించే బృహత్తర కార్యక్రమాన్ని చేపట్టడంతున్నట్లు డిప్యూటీ సీఎం వెల్లడించారు. గిరిజన ప్రాంతాల్లో ఉపాధికి కీలకమైన జీవో నెంబర్ 3 పునరుద్ధరణపై ముఖ్యమంత్రి చంద్రబాబు నాయుడుతో చర్చించి సానుకూల నిర్ణయం తీసుకుంటామని భరోసా ఇచ్చారు.

బులెట్ నుంచి బ్యాలెట్ వరకు జీవితం

మొదటిపేజీ తరువాయి

అడిగిన పలు ప్రశ్నలకు తన అభిప్రాయాలను వ్యక్తపరిచారు. ఒకప్పుడు అన్యాయం, దోపిడీకి వ్యతిరేకంగా నక్సలైట్ ఉద్యమంలో పనిచేసిన తన జీవితం తర్వాత ప్రజాస్వామ్య వ్యవస్థపై విశ్వాసం పెరిగి ప్రధాన ప్రవాహంలోకి వచ్చానని తెలిపారు. విద్య ద్వారా జీవితాన్ని మార్చుకోవచ్చని నమ్మి న్యాయ విద్యను అభ్యసించి న్యాయవాదిగా పనిచేశానని, అనంతరం ప్రజల సేవ కోసం ఎన్నికల రాజకీయాల్లోకి వచ్చానని చెప్పారు. తన జీవిత ప్రయాణాన్ని 'బులెట్ నుంచి బ్యాలెట్ వరకు' అని పేర్కొంటూ, ప్రజాస్వామ్యం ద్వారా సాధించే మార్పు శాశ్వతమని మంత్రి సీతక్క అన్నారు. ఒకప్పుడు న్యాయస్థానంలో నిందితురాలిగా నిలిచిన తాను, తర్వాత అదే కోర్టులో న్యాయవాదిగా నిలిచిన సందర్భం తన జీవితాన్నిమలుపు తట్టించినదన్నారు. భారత రాజ్యాంగం కల్పించిన అవకాశాల వల్లే ఇది సాధ్యమైందని ఆమె తెలిపారు. ఈ సందర్భంగా సమాజంలో మార్పు

తీసుకురావడం లో మహిళల పాత్ర ఎంతో కీలకమని మంత్రి సీతక్క పేర్కొన్నారు. వివిధ రంగాల్లో ముందుకు సాగుతున్న మహిళా నాయకులను ఒకే వేదికపైకి తీసుకువచ్చిన నిర్వాహకులను ఆమె అభినందించారు. వ్యాపార వేత్తలు, పరిశోధకులు, బడి నిపుణులు, రచయితలు, కళాకారులు, పరిపాలనాధికారులు వంటి అనేక రంగాల్లో ప్రతిభ కనబరుస్తున్న మహిళలు ఈ సమావేశంలో పాల్గొనడం ప్రేరణనిచ్చే విషయమని అన్నారు. ఇలాంటి వేదికలు మహిళల నాయకత్వాన్ని మరింత బలోపేతం చేస్తాయని తెలిపారు. తాను రాజకీయ కుటుంబం నుంచి రాలేదని, ములుగు జిల్లా జగ్గన్నపేట గ్రామానికి చెందిన ఆదివాసీ కుటుంబంలో జన్మించి ఎన్నో కష్టాలను ఎదుర్కొంటూ ప్రజాసేవలోకి వచ్చానని మంత్రి గుర్తుచేశారు. ప్రస్తుతం తెలంగాణలో మహిళల ఆర్థిక సాధికారత కోసం ప్రభుత్వం తీసుకుంటున్న చర్యలను మంత్రి వివరించారు. గ్రామీణ పేదరిక నిర్మూలన సంఘం ద్వారా రాష్ట్రంలో 46 లక్షలకుపైగా

మహిళలు స్వయం సహాయక సంఘాలుగా ఏర్పడి సామాజిక-ఆర్థిక మార్పుకు దోహదపడుతున్నారని చెప్పారు. మహిళా సంఘాలకు బ్యాంకు లింకేజీలు, చిన్న మధ్యతరహా వ్యాపారాలకు రుణాలు, మార్కెట్ అవకాశాలు కల్పిస్తూ మహిళలను ఉద్యోగార్థులుగా కాకుండా ఉద్యోగ సృష్టికర్తలుగా తీర్చిదిద్దుతున్నామని పేర్కొన్నారు. ఇందిరా మహిళా శక్తి విధానం ద్వారా మహిళలకు పెద్ద స్థాయిలో వ్యాపార అవకాశాలు కల్పిస్తున్నామని మంత్రి చెప్పారు. స్వయం సహాయక సంఘాలు బస్సులు నిర్వహించడం, కమ్యూనిటీ క్యాంపేన్లు నడపడం, వరి కొనుగోలు కేంద్రాలు నిర్వహించడం, పాఠశాల యూనిఫార్మ్లు తయారు చేయడం వంటి అనేక రంగాల్లో ముందంజలో ఉన్నాయని తెలిపారు. హైదరాబాద్ లో ఏర్పాటు చేసిన 'ఇందిరా మహిళా శక్తి బజార్ ద్వారా గ్రామీణ మహిళల తమ ఉత్పత్తులను నగర మార్కెట్ కు నేరుగా విక్రయించే అవకాశాన్ని కల్పించామని చెప్పారు. మహిళలు ఆర్థికంగా బలపడితే కుటుంబాలు

బలపడతాయని, సమాజం అభివృద్ధి చెందుతుందని మంత్రి సీతక్క అన్నారు. దేశ అభివృద్ధిలో మహిళలు కేవలం భాగస్వాములు మాత్రమే కాకుండా మార్పుకు నాయకత్వం వహించే స్థాయికి చేరుకోవాలని ఆమె ఆకాంక్షించారు. ఈ కార్యక్రమంలో పాల్గొన్న మహిళా నాయకులను ఉద్దేశించి మాట్లాడుతూ? గ్రామీణ, ఆదివాసీ ప్రాంతాల నుంచి వచ్చే మహిళలకు అవకాశాలు కల్పించేందుకు అందరూ కలిసికట్టుగా పని చేయాలని మంత్రి పిలుపునిచ్చారు. ఒక చిన్న గ్రామం నుంచి వచ్చిన ఆదివాసీ అమ్మాయి మంత్రి కాగిలిగిందని? సకల్పం, విద్య, ప్రజాస్వామ్యం ఏ జీవితాన్నైనా మార్చగలదని పేర్కొన్నారు. కార్యక్రమం నిర్వహించిన జనీవీనాబీసీసా సంస్థ స్థాపకురాలు శ్రద్ధా శర్మ, నిర్వాహకులను మంత్రి సీతక్క అభినందించారు. మహిళల అభివృద్ధిలో భాగస్వాములు మాత్రమే కాకుండా మార్పుకు నాయకులుగా నిలిచే భవిష్యత్తును కలిసి నిర్మిద్దామని ఆమె పిలుపునిచ్చారు.

గ్యాస్ పై ప్రజలు ఆందోళన చెందొద్దు

- కొరత సమస్య లేకుండా ప్రభుత్వం పటిష్ట చర్యలు
- మంత్రిల బృందం, ప్రత్యేక అధికారుల బృందాలు నిరంతర పర్యవేక్షణ
- కష్టం, సహనాన్ని తగ్గించేందుకు ముమ్మర ప్రయత్నాలు
- సరఫరా వ్యవస్థల పునరుద్ధరణ, బలోపేతానికి కృషి
- వంట గ్యాస్ కు ఎలాంటి ఇబ్బంది లేకుండా చర్యలు
- ఆసుపత్రులు, హాస్పిటల్ కార్యకలాపాలకు ప్రాధాన్యం
- రియల్ టైమ్ డేటా విశ్లేషణతో ప్రణాళికాయత చర్యలు
- ఖాళీ మార్కెట్ లో కార్యకలాపాలకు పాల్పడితే కఠిన చర్యలు
- పదంతులను సమ్యుద్ధన ప్రజలకు విజ్ఞప్తి
- రాష్ట్ర మంత్రిలు కేజెమ్, అచ్చెన్నాయుడు, మనోహర్

అచ్చెన్నాయుడు, వర్చువల్ గా నాదెండ్ల మనోహర్.. పౌర సరఫరాలు, సమాచార, పౌర సంబంధాలు, పోలీస్, విజిలెన్స్ వంటి తరచు సమస్యలు శాఖల అధికారులతో పాటు బహోపేట్, బీపీసీఎల్, హెచ్పీసీఎల్ తదితర ఆయిల్ అండ్ గ్యాస్ కంపెనీల ప్రతినిధులతో సమావేశం నిర్వహించారు. ప్రస్తుతం రాష్ట్రంలో ఎల్పీజీ రోజువారీ అవసరాలు, సరఫరా స్థితిగతులతో పాటు భవిష్యత్తు కార్యాచరణపై సుదీర్ఘంగా చర్చించారు. ప్రజలకు ఇబ్బంది కలగకుండా కేంద్ర, రాష్ట్ర ప్రభుత్వాలు తీసుకుంటున్న చర్యలపై చర్చించారు. రియల్ టైమ్ డేటా విశ్లేషణ ఆధారంగా పటిష్ట కార్యాచరణతో ముందుకు వెళ్లాలని నిర్ణయించారు. అనంతరం మంత్రి పయ్యాపుల కేశవ్.. మంత్రి కింజరాపు అచ్చెన్నాయుడు, ఉన్నతాధికారులతో కలిసి మీడియాతో మాట్లాడారు. ప్రజలు ఆందోళన చెందాల్సిన అవసరం లేదని గౌరవ ప్రధాని నేతృత్వంలో కేంద్రం, గౌరవ సీఎం నేతృత్వంలో రాష్ట్ర ప్రభుత్వం అన్ని రకాల చర్యలు తీసుకుంటోందని.. ముఖ్యమంత్రి ఆదేశాల మేరకు మంత్రిల బృందంతో పాటు అధికారుల బృందాలు నిరంతరం పరిస్థితిని సమీక్షిస్తూ పటిష్ట కార్యాచరణతో ముందుకెళ్తూ భరోసా కల్పిస్తున్నట్లు తెలిపారు. పదంతులు సమ్యుద్ధన కోరారు. గల్ఫ్ ప్రాంతంలో యుద్ధ వాతావరణం కారణంగా, నౌకల రవాణాకు అటంకం వల్ల సరఫరా వ్యవస్థలో సమస్యలు ఉత్పన్నమయ్యాయని.. అయితే వ్యవస్థల పునరుద్ధరణకు,

బలోపేతానికి, కొత్త మార్గాల అన్వేషణకు కేంద్ర ప్రభుత్వం చర్యలు తీసుకుంటోందని, కేంద్రం మార్గదర్శకాలతో రాష్ట్ర స్థాయిలో చర్యలు చేపడుతున్నట్లు తెలిపారు. ఇతర పెట్రోలియం ఉత్పత్తులను తగ్గించి, గ్యాస్ ఉత్పత్తిని పెంచాలని కేంద్రం దేశవ్యాప్త రి+వైరిలను ఆదేశించిందని, దీనివల్ల ఉత్పత్తి 10 శాతం నుంచి 20 శాతం వరకు పెరుగుతుందని పేర్కొన్నారు. ఆదేవిధంగా కుటుంబాలపై ప్రభావం పడకుండా వంట గ్యాస్ సరఫరాను ఇబ్బంది లేకుండా చూస్తున్నామన్నారు. ఆసుపత్రులు, వసతిగృహాల ప్రాధాన్యత ఇస్తున్నామన్నారు. గ్యాస్ సిలిండర్లపై కేంద్రం కొన్ని పరిమితులు విధించిందని.. ప్రస్తుతానికి పట్టణ ప్రాంతాల్లో 25 రోజులు, గ్రామీణ ప్రాంతాల్లో 45 రోజులకు, డబుల్ సిలిండర్లు ఉన్నవారికి 32 రోజులకు సిలిండర్ పొందేలా మార్గదర్శకాలు ఉన్నాయన్నారు. అనవసరంగా ఆందోళనకు గురికావద్దని, ఉన్నట్లు, సహనాన్ని తగ్గించేందుకు ప్రభుత్వం చిత్తుకొట్టి పనిచేస్తోందన్నారు. ఖాళీ మార్కెట్ లో పాల్పడితే కఠిన చర్యలు:వివేక్షణ పరిస్థితులను లాభాధార కోసం ఉపయోగించుకోవాలనే తలంపుతో ఎవరైనా ఖాళీ మార్కెట్ లో కార్యకలాపాలకు పాల్పడితే కఠిన చర్యలు తప్పనిసరిగా హెచ్చరించారు. గౌరవ సీఎం ఆదేశాలతో ప్రత్యామ్నాయాలపై ప్రత్యేకంగా దృష్టిసారించుతున్నట్లు తెలిపారు. ఇప్పటికే హోటళ్లు, గ్యాస్ డీలర్లు తదితర

అసోసియేషన్లతో సమావేశాలు నిర్వహించినట్లు పేర్కొన్నారు. వివేక్షణ కాలంలో వివిధ రకాల వినూత్న ఆప్షన్లను ముందుకు తీసుకొస్తున్నారన్నారు. ప్రజల సలహాలు, సూచనలను కూడా స్వీకరిస్తున్నట్లు తెలిపారు. ప్రస్తుతం 95 శాతం ఆన్ లైన్ బుకింగ్ లు జరుగుతున్నాయని, 88 శాతం వరకు ఓటీపీ ఆధారిత గ్యాస్ సిలిండర్ల డెలివరీలు జరుగుతున్నాయని.. ఈ శాఖాన్ని పెంచాలని సంస్థలకు సూచించామన్నారు. ఆరీటీజీఎస్ తో పాటు కలెక్టర్ల కార్యాలయాల్లోనూ ప్రత్యేకంగా కంట్రోల్ రూమ్లు ఏర్పాటు చేసినట్లు తెలిపారు. ప్రత్యామ్నాయ వనరులను ఉపయోగించు కోవడంలో భాగంగా షెల్ట్ గ్యాస్ పై ప్రత్యేకంగా దృష్టిసారించుతున్నట్లు మంత్రి తెలిపారు. గతంలో ముఖ్యమంత్రి దార్శనికతతో విజయవాడతో పాటు వివిధ నగరాల్లో విజయవంతంగా సదుస్తున్న షెల్ట్ గ్యాస్ నేడు వరంగా మారాయని పేర్కొన్నారు. నేనుగత గ్యాస్ ను సమర్థవంతంగా వినియోగించుకునే విషయంపై ముఖ్యమంత్రి కార్యాలయం ఇప్పటికే దృష్టిసారించినట్లు మంత్రి పయ్యాపుల కేశవ్ వివరించారు. సమావేశంలో పౌరసరఫరాల శాఖ కమిషనర్ పౌరశక్తి గౌర, డైరెక్టర్ శ్రీవాసీ నుపర్ ఆజయ్యతోపాటు, సమాచార, పౌర సంబంధాల శాఖ డైరెక్టర్ కేఎస్ విశ్వానాథన్, సమస్యలు శాఖల ఉన్నతాధికారులు, చదురు సంస్థల ప్రతినిధులు తదితరులు పాల్గొన్నారు.

టాంజానియాతో వ్యూహాత్మక భాగస్వామ్యం డిజిటల్ ఎకానమికి సాంకేతిక సహకారం

- మంత్రి శ్రీధర్ బాబుతో టాంజానియా బృందం భేటీ టాంజానియాతో వ్యూహాత్మక భాగస్వామ్యానికి తెలంగాణ సర్కార్ గ్రీన్ సిగ్నల్ ఇచ్చింది. డిజిటల్ ఎకానమిగా మారాలన్న టాంజానియా లక్ష్యానికి సాంకేతిక సహకారం అందించడానికి తెలంగాణ ముందుకు వచ్చింది. టాంజానియా ఉన్నతస్థాయి ప్రతినిధి బృందంతో మంత్రి శ్రీధర్ బాబు భేటీ అయ్యారు. ఈ సమావేశంలో బిటీ, టూరిజం, హెల్త్ కేర్, లైఫ్ సైన్సెస్ రంగాల్లో కలిసి పనిచేయాలని నిర్ణయం తీసుకున్నారు. డిజిటల్ గవర్నెన్స్, స్టార్టప్ ఇన్నోవేషన్ ఎకోసిస్టం అభివృద్ధిపై సహకారం పెంచాలని ఇరు వజ్రాలు అంగీకరించాయి. టాంజానియాలో ఫార్మా డిస్ట్రిబ్యూషన్ హాట్ ఏర్పాటు చేసే అవకాశాలపై అధ్యయనం చేయనున్నారు. తెలంగాణ 'మీ సేవ' మోడల్ ద్వారా పౌర సేవల డెలివరీ విధానంపై మార్గదర్శకత్వం అందించాలని సమావేశంలో నిర్ణయించారు. 'వీ హాట్ డాగ్' మహిళా పారిశ్రామికవేత్తలకు ప్రోత్సాహం కల్పించే అంశంపై చర్చించారు. స్మిల్లింగ్, రీ-స్మిల్లింగ్, అప్ - స్మిల్లింగ్ రంగాల్లో కూడా సహకారం అందించాలని సమావేశంలో నిర్ణయించారు. 'త్వరలో తెలంగాణతో ఎంపీయూ కుదుర్చుకుంటాం. ఈ భాగస్వామ్యం రెండు దేశాల మధ్య సాంకేతిక, ఆర్థిక సంబంధాలను మరింత బలోపేతం చేస్తుంది' అని టాంజానియా మంత్రి ప్రకటించారు.

కవ్వాల ఫారెస్ట్ లో చిరుతపులి మృతి - ముగ్గురు వ్యక్తుల అరెస్ట్

వన్యప్రాణుల సంరక్షణకు నిలయమైన కవ్వాల టైగర్ రిజర్వ్ పరిధిలో దారుణం చోటు చేసుకుంది. జిల్లాలోని తాళ్లపేట రేంజ్ అటవీ ప్రాంతంలో ఒక చిరుత పులి అనుమానాస్పద స్థితిలో మృతి చెందింది. ఈ ఘటన అటవీ శాఖ వర్గాల్లో కలకలం రేపింది. గత కొన్ని రోజులుగా అటవీ ప్రాంతంలో సంచలనాన్ని చిరుత కనిపించకపోవడంతో అప్రమత్తమైన అటవీ అధికారులు గాలింపు చర్యలు చేపట్టారు. ఈ క్రమంలో తాళ్లపేట రేంజ్ పరిధిలో చిరుత కళికానాన్ని గుర్తించారు. ఈ ఘటనపై అటవీశాఖ పోలీసులు కేసు నమోదు చేసి దర్యాప్తు చేపట్టారు. ఇది వేటగాళ్ల పనిగా ప్రాథమిక నిర్ధారణకు వచ్చారు. దర్యాప్తులో భాగంగా అనుమానితుల కదలికలపై అటవీ శాఖ ప్రత్యేక బృందాలు నిఘాపెట్టారు. పక్కా సమాచారంతో ముగ్గురు వ్యక్తులను అనుప్రలోకి తీసుకున్నారు. వీరి వద్ద నుంచి చిరుత స్వాధీనం చేసుకున్నారు. వన్యప్రాణుల అవసరాల సృష్టిని మరూతో వీరికి ఏవైనా లింకులు ఉన్నాయో అనే కోణంలో దర్యాప్తు తీసుకొంటుంది. వన్యప్రాణి సంరక్షణ చట్టం ప్రకారం చిరుతను వేటాడం తీవ్రమైన నేరం. పట్టుబడిన నిందితులపై కఠినమైన సెక్షన్ల కింద కేసు నమోదు చేసినట్లు అధికారులు తెలిపారు.



రైతు భరోసా నిధులు వెంటనే ఖాతాదల చేయాలి

- ఓసి జెసి జాతీయ నాయకులు, బిఆర్ఎస్ రైతు సంఘం రాష్ట్ర ఉపాధ్యక్షులు ఎడవెల్లి కొండారెడ్డి

కరవత్రం ప్రతినిధి హజూరాబాద్:

రాష్ట్రంలోని రైతులకు ప్రభుత్వం వెంటనే రైతు భరోసా నిధులు విడుదల చేసి ఖాతాలో జమ చేయాలని ఓసి జెసి జాతీయ నాయకులు బిఆర్ఎస్ రైతు సంఘం రాష్ట్ర ఉపాధ్యక్షులు ఎడవెల్లి కొండారెడ్డి డిమాండ్ చేశారు. పట్టణంలోని అంజేద్దూర్ చౌరస్తాలో శనివారం ఓసి జెసి నాయకులు ముచ్చ సమీర్ రెడ్డి చేపట్టిన నిరాహార దీక్షకు సంఘీభావం తెలిపారు. అనంతరం ఆయన మాట్లాడారు. రైతు భరోసా ఇస్తామని హామీ ఇచ్చి.. ఇప్పటికే రెండు సీజన్ల రైతుబంధుకు ఎగనామం పెట్టారని ఆరోపించారు. వేసంగి వంటలు చివర దశకు వచ్చినప్పటికీ రైతు భరోసా నిధులు ఇవ్వకపోవడం బాధాకరమన్నారు. ప్రభుత్వం వెంటనే నిధులు విడుదల చేసి రైతులకు ఖాతాల్లో జమ చేయాలని డిమాండ్ చేశారు. అదేవిధంగా జాతీయ ఉపాధి హామీ పథకాన్ని వ్యవసాయానికి అనుసంధానం చేయాలన్నారు. రైతుల సమస్యలు పరిష్కరించాలని పోరాటాల గడ్డ హజూరాబాద్ నుండి రైతు పోరాటం ప్రారంభమైందన్నారు. యూరియా కొనుగోలుకు యాప్ లింకు పెట్టడంతో రైతులు తీవ్రంగా ఇబ్బందులు పడుతున్నారని వెంటనే యాప్ తో సంబంధం లేకుండా రైతులు నేరుగా యూరియా కొనుగోలు చేసే విధంగా ఏర్పాటు చేయాలని డిమాండ్ చేశారు. రైతు భరోసా నిధులు వెంటనే విడుదల చేయాలని కోరారు. లేని యెడల రాష్ట్ర వ్యాప్తంగా రైతు సంఘాల ఆధ్వర్యంలో ఆందోళన కార్యక్రమాలు చేపట్టి ఆసెండ్లీని ముట్టడిస్తామని హెచ్చరించారు.



తండ్రి కొడుకు తోసహా ముగ్గురు మృతి కొల్లారం మండలం రాంపూర్ వద్ద ఘోర రోడ్డు ప్రమాదం

- ప్రమాద స్థలాన్ని పరిశీలించిన జిల్లా ఎస్పీ డి.వి. శ్రీనివాసరావు

కరవత్రం ప్రతినిధి వెల్లూరి మా సాయి పేట మార్చి 14



మెదక్ జిల్లా కొల్లారం మండలం రాంపూర్ సమీపంలోని జాతీయ రహదారిపై శనివారం ఘోర రోడ్డు ప్రమాదం చోటుచేసుకుంది. ద్విచక్ర వాహనంపై ప్రయాణిస్తున్న ముగ్గురు వ్యక్తులు ఆర్టీసీ బస్సును ఢీకొనడంతో అక్కడికక్కడే మృతి చెందారు. మృతులను హావేలిఘనపూర్ మండలం బూర్గుపల్లికి చెందిన తండ్రి, కొడుకులు అమ్మతో గౌడ్ (51), రివీల్డర్స్ గౌడ్ (13) భూపాతిపూర్ కు చెందిన సాయి గౌడ్ గా పోలీసులు గుర్తించారు. వీరు రంగంపేట్లో జరిగిన శుభకార్యానికి వెళ్లి తిరిగి వస్తుండగా ఈ ప్రమాదం జరిగినట్లు సమాచార మేరకు సంఘటన స్థలానికి చేరుకోక ముందే ప్రమాద సంఘటన మేరకు ముగ్గురు అక్కడికక్కడే ప్రాణాలు కోల్పోయారు. ప్రమాదం జరిగిన విషయం తెలుసుకున్న మెదక్ జిల్లా ఎస్పీ డి.వి. శ్రీనివాసరావు బిపీఎస్ సంఘటన స్థలానికి చేరుకుని పరిస్థితిని పరిశీలించి ప్రమాదానికి గల కారణాలను తెలుసుకున్నారు. మృతదేహాలను పోస్టుమార్టం నిమిత్తం ఆసుపత్రికి తరలించారు. ఈ ఘటనపై పోలీసులు కేసు నమోదు చేసి దర్యాప్తు కొనసాగిస్తున్నట్లు తెలిపారు.

బ్రహ్మాత్మవాలకు విస్తృత ఏర్పాట్లు - పరిశీలించిన ఆలయ చైర్మన్ ఇంగిలే రామారావు



కరవత్రం ప్రతినిధి ఇల్లందకుంట్ల:

ఇల్లందకుంట్లలోని శ్రీ సీతారామచంద్రస్వామి దేవాలయంలో జరగనున్న వార్షిక బ్రహ్మాత్మవాలకు సంబంధించి ఏర్పాట్లు జోరుగా కొనసాగుతున్నాయి. ఈ ఏర్పాట్లను దేవస్థానం చైర్మన్ ఇంగిలే రామారావు శనివారం స్వయంగా పరిశీలించారు. బ్రహ్మాత్మవాల విజయవంతంగా నిర్వహించేందుకు దేవస్థానం అధికారులు, ధర్మకర్తలతో కలిసి ఆయన ఆలయ ప్రాంగణాన్ని సందర్శించి జరుగుతున్న పనులపై వివరాలు తెలుసుకున్నారు. ఈ సందర్భంగా ఇంగిలే రామారావు మాట్లాడుతూ, ప్రతి సంవత్సరం మాదిరిగానే ఈ ఏడాది కూడా బ్రహ్మాత్మవాలను ఘనంగా నిర్వహించేందుకు దేవస్థానం కమిటీ ప్రత్యేక చర్యలు చేపడుతున్నట్లు తెలిపారు. పెద్ద సంఖ్యలో భక్తులు తరలివచ్చే అవకాశం ఉన్నందున ఆలయ ప్రాంగణంలో పరిశుభ్రత పనులు వేగంగా చేపడుతున్నామని చెప్పారు. ఆలయ పరిసరాలను శుభ్రపరచడం, భక్తులకు ఎలాంటి అసౌకర్యం కలగకుండా తాగునీరు, కూర్చునే ఏర్పాట్లు వంటి సౌకర్యాలను కూడా కల్పిస్తున్నామని పేర్కొన్నారు. అలాగే ఆలయ గోపురం మరియు ప్రాంగణానికి నూతన రంగులు వేయించి ఆలయాన్ని అందంగా తీర్చిదిద్దుతున్నామని తెలిపారు. బ్రహ్మాత్మవాల సందర్భంగా భక్తులకు అధ్యాత్మిక వాతావరణం కల్పించేలా ప్రత్యేక పూజలు, సేవలు నిర్వహించనున్నట్లు చెప్పారు. భక్తులు పెద్ద సంఖ్యలో పాల్గొని స్వామివారి ఆశీస్సులు పొందాలని ఆయన కోరారు. ఈ నెల 25వ తేదీ నుండి బ్రహ్మాత్మవాల ప్రారంభమై ఏప్రిల్ 6వ తేదీన ఏకాంత సేవతో ముగియనున్నాయని తెలిపారు. ఈ సందర్భంగా రోజువారీ ప్రత్యేక పూజలు, వాహన సేవలు, సాంప్రదాయ కార్యక్రమాలు నిర్వహించనున్నట్లు దేవస్థానం అధికారులు వెల్లడించారు. ఈ పరిశీలన కార్యక్రమంలో దేవస్థానం ఈవో సుధాకర్, ధర్మకర్తలు పరమేశ్వర్, కిరణ్, రామ్ రెడ్డి, నారాయణరెడ్డి, ఆలయ అధికారులు సిబ్బంది పాల్గొన్నారు.



చరిత్ర సృష్టించిన జమ్మికుంట మున్సిపాలిటీ



- కమిషనర్ అయాజ్ ను అభినందించిన చైర్మన్ ప్రశాంత్ కుమార్

కరవత్రం ప్రతినిధి జమ్మికుంట, మార్చి 14:

జమ్మికుంట మున్సిపాలిటీ రాష్ట్ర స్థాయిలో ఇంటి పన్ను వసూళ్లలో అరుదైన రికార్డు సృష్టించి చరిత్రలో నిలిచిందని మున్సిపల్ చైర్మన్ మొలుగు ప్రశాంత్ కుమార్ తెలిపారు. ఇప్పటి వరకు పరుసగా రెండు పర్యాయాలు ఇంటి పన్ను వసూళ్లను పూర్తిచేయడం జమ్మికుంట మున్సిపాలిటీ సాధించిన గొప్ప విజయమని ఆయన పేర్కొన్నారు. ఈ విజయంతో జమ్మికుంట మున్సిపాలిటీ రాష్ట్రంలోని ఇతర మున్సిపాలిటీలకు ఆదర్శంగా నిలిచిందని ఆయన అభిప్రాయపడ్డారు. శనివారం జమ్మికుంట మున్సిపల్ కార్యాలయంలో ఏర్పాటు చేసిన ప్రత్యేక సమావేశంలో మున్సిపల్ కమిషనర్ మహమ్మద్ అయాజ్ తో పాటు మున్సిపల్ అధికారులు, సిబ్బందిని చైర్మన్ ప్రశాంత్ కుమార్ ఘనంగా సత్కరించారు. పన్ను వసూళ్లలో అంకితభావంతో పనిచేసిన అధికారులకు శాలువాలు కప్పి అభినందనలు తెలియజేశారు. ఈ సందర్భంగా మున్సిపల్ కార్యాలయంలో ఆనందోత్సాహాల వాతావరణం నెలకొంది. ఈ సందర్భంగా మాట్లాడిన చైర్మన్ మొలుగు ప్రశాంత్ కుమార్ మాట్లాడుతూ గత ఆర్థిక సంవత్సరంలో కూడా



జమ్మికుంట మున్సిపాలిటీ ఇంటి పన్ను వసూళ్లను పూర్తిచేసి మంచి గుర్తింపు పొందిందని గుర్తు చేశారు. ప్రస్తుత ఆర్థిక సంవత్సరంలో మార్చి 31 గడువు ముగియకముందే మార్చి 13 నాటికే పన్ను వసూళ్ల లక్ష్యాన్ని పూర్తి చేయడం మున్సిపాలిటీ చరిత్రలో ప్రత్యేక ఘట్టమని అన్నారు. ఇది కేవలం ఒక పరిపాలనా విజయమే కాకుండా మున్సిపల్ అధికారులు, సిబ్బంది సమిష్టి కృషి ఫలితమని తెలిపారు. పట్టణ ప్రజలు కూడా మున్సిపాలిటీ అభివృద్ధి కోసం తమ బాధ్యతగా భావించి సమయానికి పన్నులు చెల్లించడం ఎంతో అభినందనీయం అని చైర్మన్ పేర్కొన్నారు. ప్రజల సహకారం లేకుండా ఇలాంటి విజయాలు సాధ్యం కాదని ఆయన అన్నారు. పట్టణ అభివృద్ధి కార్యక్రమాలు మరింత వేగంగా కొనసాగాలంటే పన్ను వసూళ్లు సమయానికి జరగడం ఎంతో కీలకమని వివరించారు. మున్సిపల్ కమిషనర్ మహమ్మద్ అయాజ్ సమర్థనాయకత్వం, పర్యవేక్షణతోనే ఈ విజయాన్ని సాధించగలిగామని ప్రశాంత్ కుమార్ తెలిపారు. పన్ను వసూళ్ల ప్రక్రియను పారదర్శకంగా, క్రమబద్ధంగా నిర్వహించడంలో కమిషనర్ కీలక పాత్ర పోషించారని ఆయన కొనియాడారు. ఈ సందర్భంగా కమిషనర్ మహమ్మద్ అయాజ్ మాట్లాడుతూ జమ్మికుంట మున్సిపాలిటీ అభివృద్ధి



కోసం అధికారులు, సిబ్బంది అందరూ అంకితభావంతో పనిచేస్తున్నారని తెలిపారు. ప్రజలకు మెరుగైన మౌలిక సదుపాయాలు అందించడమే మున్సిపాలిటీ ప్రధాన లక్ష్యమని పేర్కొన్నారు. పన్నులు సమయానికి చెల్లించిన పట్టణ ప్రజలకు ఆయన ప్రత్యేక ధన్యవాదాలు తెలిపారు. ఇంటి పన్ను వసూళ్లలో కీలకంగా పనిచేసిన మేనేజర్ జి. రాజిరెడ్డి, ఆర్.బి భాస్కర్, సూపర్వైజర్లు వికాస్, రాజశేఖర్ రెడ్డి, శ్రీధర్, కాక్ కుమార్, డిపికె, వాణి, శ్రీనివాస్, సానిలిల్ ఇన్నొకర్లర్, మి. మహేశ్, బి. సదానందం, వార్డ్ ఆఫీసర్లు, మున్సిపల్ అధికారులు మరియు సిబ్బంది అందరికీ చైర్మన్ ప్రశాంత్ కుమార్ ప్రత్యేక అభినందనలు తెలిపారు. వారి కృషి వల్లే ఈ రికార్డు సాధ్యమైందని అన్నారు. భవిష్యత్తులో కూడా జమ్మికుంట మున్సిపాలిటీ మరిన్ని అభివృద్ధి కార్యక్రమాలను చేపట్టి పట్టణాన్ని అన్ని రంగాల్లో అభివృద్ధి పథంలో నడిపిస్తామని చైర్మన్ తెలిపారు. రహదారులు, పారిశుధ్యం, తాగునీటి సరఫరా, వీధి దీపాలు వంటి మౌలిక సదుపాయాల మెరుగుదలపై మున్సిపాలిటీ ప్రత్యేక దృష్టి సారీస్తుందని చెప్పారు. పట్టణ అభివృద్ధి కోసం ప్రజలు, అధికారులు, ప్రజాప్రతినిధులు కలిసి పనిచేస్తే జమ్మికుంటను రాష్ట్రంలో ఆదర్శ పట్టణంగా తీర్చిదిద్దడం సాధ్యమవుతుందని ఆయన పేర్కొన్నారు. ఈ కార్యక్రమంలో మున్సిపల్ అధికారులు, సిబ్బంది, వార్డ్ ఆఫీసర్లు మరియు ఇతరులు పాల్గొన్నారు.

గుండ్లపల్లి ప్రాథమిక పాఠశాల ప్రభావం గోడ నిర్మాణాన్ని పరిశీలించిన గ్రామ సర్పంచ్ మమత నరసింహ యాదవ్

కరవత్రం ప్రతినిధి వెల్లూరి మా సాయి పేట మార్చి 13

మెదక్ జిల్లా నర్సాపూర్ నియోజకవర్గం శివంపేట మండలగుండ్లపల్లి ప్రాథమిక పాఠశాల ప్రహారీ గోడ పనులను పరిశీలించిన గుండ్లపల్లి గ్రామ సర్పంచ్ పెంజర్ మమత నర్సింహ యాదవ్ ఉపసర్పంచ్ మహమ్మద్ సత్యనారాయణ వార్డు మంజర్లు మాట్లాడుతూ గత పరిపాలకులు గుండ్లపల్లి గ్రామానికి 20 సంవత్సరాల నుండి ఎటువంటి అభివృద్ధి పనులు చేయలేదని ప్రస్తుతం గ్రామంలోని ఉన్న సమస్యల కోసం ప్రతి నిత్యం గ్రామంలో తిరుగుతూ ఎటువంటి సమస్యవైతూ తాను తీర్చాలనే ఉద్దేశంతోనే గ్రామంలో తిరుగుతూ తన సొంత పనులను వదులుకొని కూడా గ్రామాన్ని అభివృద్ధి చేయాలని ఉద్దేశంతోనే తాను ఎల్లవేళలా భోజనం చేయటానికి సమయాన్ని పాటించకుండా గ్రామ అభివృద్ధి కోసం పాటుపడుతున్నానని తెలియజేశారు. శనివారం నాడు స్థానిక ప్రాథమిక పాఠశాల ప్రహారీ గోడ పనులు ఎలా జరుగుతున్నాయి అని పరిశీలించడం జరిగిందని గ్రామంలోని ఎవరికి ఎటువంటి సమస్యలు ఉన్నా తమ దృష్టికి తీసుకువస్తే తాను వారి యొక్క సమస్యను తీర్చడానికి ఉంటారని రాజకీయ పార్టీలుముఖ్యం కాదు మన గ్రామ ప్రజల సుఖ సంతోషాలే నాకు ముఖ్యమని ప్రతిపక్ష నాయకులు ఎటువంటి ఇబ్బందులు పెట్టిన తాను ఎదుర్కొంటానని తాను చదువుకున్నటువంటి పాఠశాల ప్రహారీ గోడ తాను సర్పంచ్ గా ఉన్న



సమయంలో నిర్మించడం ఎంతో సంతోషకరమని వారు ఆనందం వ్యక్తం చేశారు గ్రామ అభివృద్ధి కోసమే తాను అధికార పార్టీలోకి వెళ్లడమే తప్ప తాను ఎటువంటి లాభా దేవీలను ఆశించి వెళ్లలేనని గ్రామ అభివృద్ధి తనకర్హం గా భావించినచేయడం జరుగుతుందని గ్రామ ప్రజలు తనను అర్థం చేసుకొని ఎటువంటి చిన్న సమస్యను రాదార్థం చేయకుండా తమ దృష్టికి

తీసుకువస్తే తాను సమస్యను పరిష్కరించే ప్రయత్నం చేస్తానని గుండ్లపల్లి గ్రామ ప్రజలు ఎవరో చెప్పిన మారు మాటలు విని లేని పోనీ ఆరోపణలు చేస్తూ పోతే మన గ్రామ అభివృద్ధి ఎలా చెబుతుంది అందరం కలిసి ఉంటే మన గ్రామాన్ని ఎంతో అభివృద్ధి చేసుకోవచ్చని మన గ్రామ సహకారం మాకు ఎంతో అవసరమని మన గ్రామ సమస్యలు ఇతర గ్రామాలకు తెలియజేస్తే మన గ్రామానికి చెడ్డ పేరు రావడమే తప్ప మన గ్రామ పరువు ప్రతిష్టలు మన గ్రామ ప్రజలపై అన్ని ఉందని గుండ్లపల్లి గ్రామాన్ని అభివృద్ధి చేయడానికి గ్రామంలోని ఉన్నటువంటి గ్రామ పంచాయతీ పాలకవర్గంతో గ్రామస్థులు అందరం కలిసి మన గ్రామాన్ని అభివృద్ధి చేసుకునే ప్రయత్నం చేయాలని రాజకీయం నేడు రేపు అంతే తప్ప శాశ్వతం కాదు అని నేడు నేను సర్పంచ్ గా ఉంటాను ఆ తర్వాత వేరే వారు నా వరది లు వేరే నాయకుడు వచ్చి నా నాయకులు ఎలా పరిపాలన చేస్తారో తెలియని విషయం ప్రస్తుతం జరుగుతున్న అభివృద్ధి పనులకు ఎవరు ఆటంకం చేయకుండా అందరం కలిసి మెలసి మనగ్రామ అభివృద్ధి కోసం అందరం పాటుపడాలని పత్రక ముఖ్యంగా కోరుతున్నారని గుండ్లపల్లి సర్పంచ్ మమత నరసింహ యాదవ్ తెలియజేశారు ఈ కార్యక్రమంలో గ్రామ వార్డు సభ్యులు గ్రామస్థులు పాల్గొన్నారు

ఇష్టార్ విందులో పాల్గొన్న వాడితల ప్రణవ్

- రంజాన్ మాసంలో ఉపవాస దీక్షలు భక్తిశ్రద్ధలతో -- మైనార్టీల సంక్షేమానికి కాంగ్రెస్ కట్టుబడి ఉంది

కరవత్రం ప్రతినిధి వీణవంక:

పవిత్ర రంజాన్ మాసం సందర్భంగా నిర్వహించిన ఇష్టార్ విందులో హజూరాబాద్ కాంగ్రెస్ పార్టీ నియోజకవర్గ ఇంచార్జి వాడితల ప్రణవ్ పాల్గొన్నారు. వీణవంక మండల కేంద్రంలో కాంగ్రెస్ పార్టీ సీనియర్ నాయకుడు సాహెబ్ హుస్సేన్ ఆధ్వర్యంలో ఆయన నివాసంలో శనివారం ఇష్టార్ విందు ఘనంగా నిర్వహించారు. ఈ కార్యక్రమానికి ముఖ్య అతిథిగా హాజరైన వాడితల ప్రణవ్ ముస్లిం సోదరులతో కలిసి ఉపవాస విరమణ చేసి వారికి రంజాన్ శుభాకాంక్షలు తెలిపారు. ఈ సందర్భంగా ప్రణవ్ మాట్లాడుతూ పవిత్ర రంజాన్ మాసం ముస్లిం సోదరులకు ఎంతో పవిత్రమైంది అని, ఈ నెలలో వారు అత్యంత భక్తి శ్రద్ధలతో ఉపవాస దీక్షలు పాటిస్తూ అల్లాహ్ ప్రార్థనలు చేస్తారని అన్నారు. రంజాన్ పండుగ సామరస్యానికి, సోదరభావానికి ప్రతీకగా నిలుస్తుందని పేర్కొన్నారు. సమాజంలో అన్ని మతాల మధ్య ఐక్యత, సౌహార్దం



పెంపొందించడంలో ఇలాంటి పండుగలు కీలక పాత్ర పోషిస్తాయని తెలిపారు. కాంగ్రెస్ ప్రభుత్వం ఎల్లప్పుడూ మైనార్టీల సంక్షేమానికి కట్టుబడి ఉందని ఆయన స్పష్టం చేశారు. కాంగ్రెస్ పార్టీ అధికారంలోకి వచ్చిన తర్వాత మైనార్టీల ఆర్థికాభివృద్ధికి ప్రత్యేక పథకాలను అమలు చేస్తోందని చెప్పారు. ఇందిరమ్మ మైనారిటీ మహిళా యోజన ద్వారా మైనారిటీ మహిళలకు ఆర్థిక సహాయం అందిస్తున్నామని, అలాగే ఇందిరమ్మ మైనారిటీ

మహిళా శక్తి పథకం కింద కుట్టు మిషన్లు పంపిణీ చేస్తున్నామని వివరించారు. అదేవిధంగా మైనారిటీ యువత స్వయం ఉపాధి పొందేందుకు సబ్సిడీపై ఎలక్ట్రిక్ బైకెలను కూడా అందజేస్తున్నామని తెలిపారు. మైనార్టీల ఆర్థిక స్థితిని మెరుగుపరచడం, వారికి ఉపాధి అవకాశాలు కల్పించడం, విద్య మరియు వ్యాపార రంగాల్లో ముందుకు తీసుకెళ్లడం కాంగ్రెస్ ప్రభుత్వ లక్ష్యమని అన్నారు. రాజోయే రోజుల్లో కూడా మైనార్టీల సంక్షేమం కోసం ప్రభుత్వం మరిన్ని సంక్షేమ కార్యక్రమాలు చేపడుతుందని చెప్పారు. ఇష్టార్ విందులో పాల్గొన్న ముస్లిం సోదరులు ప్రణవ్ కు ధన్యవాదాలు తెలియజేశారు. ఈ సందర్భంగా పరస్పరం శుభాకాంక్షలు తెలుపుకుంటూ సామరస్య వాతావరణంలో కార్యక్రమం కొనసాగింది. ఈ కార్యక్రమంలో వీణవంక ఎస్పె తిరుపతి, వివిధ గ్రామాల సర్పంచులు, ఉప సర్పంచులు, వార్డ్ సభ్యులు, మండల అధ్యక్షుడు, ఉపాధ్యక్షుడు, మండల సీనియర్ నాయకులు, కాంగ్రెస్ పార్టీ నాయకులు, ముస్లిం సోదరులు మరియు స్థానిక ప్రజలు పెద్ద సంఖ్యలో పాల్గొన్నారు.



పేఎం కిసాన్ పథకం రైతులు సాగుబడి చేసుకునేటవంటి పంటకు రైతుల ఖాతాల రూపాయలు జమాయ్...!!!

- తెలంగాణ రాష్ట్ర రైతులకు పంట కు పెట్టుబడి కోసం వేస్తానన్నరైతు భరోసా ఏమాయ్...???
- తెలంగాణ రాష్ట్రంలో కాంగ్రెస్ ప్రభుత్వం వస్తే నిరుద్యోగులు రైతులు బాగుపడతారని ఆశలను నిరాశ చేస్తున్న కాంగ్రెస్ ప్రభుత్వం
- రానున్న రోజుల్లో తెలంగాణ రాష్ట్రంలో బిజెపి పరిపాలన వస్తుందా..???
- ఇప్పటికే స్థానిక ఎన్నికలలో బిజెపి పార్టీ సర్పంచ్ వార్డు సభ్యులలో గెలుపొందిన అభ్యుత్థులు..!!!
- తెలంగాణ రాష్ట్ర రైతులు కాంగ్రెస్ ప్రభుత్వం పై రైతు భరోసా వేయకపోవడంతో విరక్తిలో ఉన్న రైతులు



కరపత్రం ప్రతినీధి వెబ్సైట్ మాసాయిపేట మార్చి 13

ప్రత్యేక తెలంగాణ ఏర్పాటు అయితే తెలంగాణ రాష్ట్రంలో ఉన్నటువంటి నిరుద్యోగులకు రైతులు ఎంతో బాగుపడతారు అని ఉద్దేశంతోనే గత పరిపాలకులు బి.ఆర్.ఎస్ పార్టీ అధినేతలు అధికారాన్ని పది సంవత్సరాల పాలనలో సరి అయిన నిరుద్యోగులకు ఉద్యోగాలు ఇవ్వకుండా తమ స్వార్థ రాజకీయాల అహంభావంతో పరిపాలన సాగించి బి.ఆర్.ఎస్ పార్టీ అగ్ర

అధినేతలు తమ సంపాదన కోసమే తెలంగాణ రాష్ట్ర ప్రజలను మోసం చేసి తమ ఇష్టానుసారంగా పది సంవత్సరాలు మోసపోయిన తెలంగాణ రాష్ట్ర ప్రజలు తెలంగాణ రాష్ట్రంలో మూడోసారి జరిగినటువంటి అసెంబ్లీ ఎన్నికలలో బిఆర్ఎస్ ప్రభుత్వానికి స్పష్ట చిహ్నాలను గతంలో కేంద్రంలో కాంగ్రెస్ ప్రభుత్వం చేసిన

పరిపాలనలో భారతదేశం ఎంతో బాగుపడిందని ఎవరికి ఏ రాష్ట్రానికి ఎటువంటి కలంకాను ఇబ్బందులు లేకుండా వారి పరిపాలన సాగినటువంటి ప్రభుత్వాన్ని ప్రత్యేక తెలంగాణ ఏర్పాటు అయినక తలంగాణ రాష్ట్రంలో కాంగ్రెస్ పరిపాలన వస్తే గత కేంద్ర పరిపాలనా సాగుతుందని ఉద్దేశంతోనే తెలంగాణ రాష్ట్ర ప్రజలు మూడోసారి జరిగినటువంటి అసెంబ్లీ ఎన్నికల్లో కాంగ్రెస్ పార్టీకి ఓటు వేసి గెలిపిస్తే తెలంగాణ రాష్ట్ర ప్రభుత్వం పరిపాలిస్తున్న తెలంగాణ రాష్ట్ర కాంగ్రెస్ పార్టీ ముఖ్యమంత్రి రేవంత్ రెడ్డి ఎన్నికల ముందు ఇచ్చినటువంటి వాగ్దానాలను తుంగలోని తొక్కెవిధంగానే పరిపాలన సాగిస్తున్నారని నేడు తెలంగాణ రాష్ట్రంలో ప్రతి ఒక్క కాంగ్రెస్ పార్టీ నాయకులు కార్యకర్తల మధ్య విభేదాలు అలుపుకున్నాయని చెప్పబట్టుగానే చెప్పుకోవచ్చు అనాకి నుండి కాంగ్రెస్ పార్టీ అంటే నా పార్టీ అనే ఏ ఒక్క నిజమైన నాయకునికి విలువలు ఇవ్వకుండా పార్టీలు మారిన నాయకులకే కాంగ్రెస్ పార్టీ పరిపాలన సాగిస్తుందని తెలంగాణ రాష్ట్రంలో ప్రతి ఒక్క జిల్లా నియోజకవర్గాలలో కాంగ్రెస్ పార్టీ నాయకులు వర్గాలతోనే ప్రస్తుతం

రాజకీయం చేర్చడని ఏదో ఒక అభివృద్ధి పని గ్రామాలలో చేయాలి అంటే ఎవరికి వారే యమునా తీరే అనే విధంగానే కాంగ్రెస్ ప్రభుత్వం నాయకులు వ్యవహరిస్తున్నారని ప్రస్తుతం తెలంగాణ రాష్ట్రంలో ఎన్నో సంవత్సరాల నుండి కాంగ్రెస్ పార్టీ వీడని అసలైన నాయకులకు విలువలు లేకుండా పోతున్నాయని పలువురు కాంగ్రెస్ పార్టీ నాయకులు తెలియజేస్తున్నారు ప్రస్తుతం తెలంగాణ రాష్ట్రంలో కాంగ్రెస్ ప్రభుత్వం పై రైతులు నిరుద్యోగులు యువకులు విరక్తి చెందుతున్నారు ఇకనైనా కాంగ్రెస్ ప్రభుత్వ నాయకులు కాంగ్రెస్ పార్టీ అధిష్టానికి గ్రామంలో జరుగుతున్నటువంటి ప్రతి ఒక్క విషయాన్ని తెలియజేసి కాంగ్రెస్ పార్టీ మునుముందు తెలంగాణ రాష్ట్రంలో ఇంకొక్కసారి పరిపాలన సాగించాలి అంటే కాంగ్రెస్ పార్టీ నాయకులు వర్గాలను విడనాడి పార్టీ కోసం 10 సంవత్సరాలు ఓపిక పట్టిన మనం మూడు సంవత్సరాల నుంచి తెలంగాణ రాష్ట్రంలో కాంగ్రెస్ ప్రభుత్వం పరిపాలన సాగుతుంది అంటే కాంగ్రెస్ పార్టీ నాయకులు కార్యకర్తలు విభజించి ఎవరికి వారే యమునా తీరే అనే విధంగా కాకుండా మన పార్టీ మన

ధ్యేయం తెలంగాణ రాష్ట్రంలో ఇందిరమ్మ పరిపాలన అంటే ఇదేనా అనే విధంగా పలు ప్రతిపక్షపార్టీ నాయకులు వేలు ఎత్తి చూపకుండా కాంగ్రెస్ పార్టీ నాయకులు కలిసి మెలిసిగా ఉంటేనే రానున్న రోజుల్లో తెలంగాణ రాష్ట్రంలో కాంగ్రెస్ పార్టీ అనేది ఉంటుందని ఎవరికి వారే అధికారం మనదే అనే విధంగా వ్యవహరించకుండా చిన్న కార్యకర్తలనుంచి కలిసి మెలిసి ఉంటేనే కలదు సుఖం అనే సామెతలు నిజంగానే కాంగ్రెస్ పార్టీ నాయకులు ఉండాలని పలువురు కాంగ్రెస్ పార్టీ శ్రేణులు తెలియజేస్తున్నారు ఎవరికి వారే రాజకీయం చేస్తే రానున్న రోజుల్లో తెలంగాణ రాష్ట్రంలో ఎటువంటి రాజకీయం జరుగుతుందో తెలియని అయోమయం పరిస్థితిలో అందరం ఉన్నాయని ప్రస్తుతం కాంగ్రెస్ పరిపాలన నజావుగానే సాగుతుందని కాంగ్రెస్ పార్టీ నాయకులు అనుకుంటున్నారు కానీ రైతు భరోసా రైతు బ్యాంకు ఖాతాలో ఇప్పటికే లేకపోవడంతో కాంగ్రెస్ ప్రభుత్వం పై విరక్తిలో ఉన్నారని కేంద్ర ప్రభుత్వం భారతీయ జనతా పార్టీ మోడీ రైతు ఖాతాలో వేయడంతో ఎంతో కొంత నాయకులు తెలియజేస్తున్నారు

వేసవి తీవ్రతను దృష్టిలో ఉంచుకొని పోలీస్ సిబ్బందికి గ్లూకోస్ ప్యాకెట్లు, మాస్కుల పంపిణీ

కరపత్రం ప్రతినీధి జమ్మికుంట:

వేసవి కాలం ప్రారంభమవుతున్న నేపథ్యంలో పెరుగుతున్న ఎండల తీవ్రతను దృష్టిలో ఉంచుకొని పోలీస్ సిబ్బంది ఆరోగ్యం పై ప్రత్యేక శ్రద్ధ తీసుకుంటున్నట్లు కరీంనగర్ జిల్లా జమ్మికుంట టౌన్ ఇన్స్పెక్టర్ ఎస్. రామకృష్ణ గౌడ్ తెలిపారు. ప్రజల భద్రత కోసం రోజంతా ఎండలో విధులు నిర్వహించే పోలీస్ సిబ్బంది డీవ్లప్మెంట్ గురికాకుండా ఉండేందుకు ముందస్తు చర్యలు చేపట్టినట్లు ఆయన పేర్కొన్నారు. ఈ సందర్భంగా జమ్మికుంట టౌన్ పోలీస్ స్టేషన్లో ఏర్పాటు చేసిన కార్యక్రమంలో విధులు నిర్వహిస్తున్న పోలీస్ సిబ్బందికి మాస్కులు మరియు శక్తిని అందించే గ్లూకోస్ ప్యాకెట్లను పంపిణీ చేశారు. వేసవి కాలంలో ఎక్కువసేపు ఎండలో విధులు నిర్వహించే సమయంలో శరీరంలో నీటి లోపం ఏర్పడి అలసట, నీరసం వంటి సమస్యలు రావచ్చని, వాటిని నివారించేందుకు గ్లూకోస్ వంటి శక్తివంతమైన పదార్థాలను తీసుకోవడం అవసరమని టౌన్ ఇన్స్పెక్టర్ తెలిపారు. ఈ సందర్భంగా ఎస్. రామకృష్ణ గౌడ్ మాట్లాడుతూ, పోలీస్ శాఖలో పనిచేసే సిబ్బంది ప్రజల భద్రత కోసం ఎండ, వర్షం అనే తేడా లేకుండా ఎల్లప్పుడూ విధులు నిర్వహిస్తారని అన్నారు. ట్రాఫిక్ నియంత్రణ, శాంతి భద్రతల పరిరక్షణ, ప్రజా కార్యక్రమాల సమయంలో భద్రత కల్పించడం వంటి అనేక బాధ్యతలను



పోలీసులు నిబద్ధతతో నిర్వహిస్తున్నారని పేర్కొన్నారు. అలాంటి పరిస్థితిల్లో సిబ్బంది ఆరోగ్యాన్ని కాపాడుకోవడం చాలా ముఖ్యమని ఆయన అన్నారు. వేసవి కాలంలో ఎండ తీవ్రత ఎక్కువగా ఉండే సమయంలో పోలీస్ సిబ్బంది తరచూ నీరు తాగాలని, అవసరమైనప్పుడు గ్లూకోస్ తీసుకోవాలని, శరీరానికి అవసరమైన శక్తి నిల్వ ఉండేలా జాగ్రత్తలు తీసుకోవాలని సూచించారు. విధులు నిర్వహించే సమయంలో ఆరోగ్యంపై ప్రత్యేక శ్రద్ధ పెట్టాలని, ఎండలో ఎక్కువసేపు ఉండాల్సి వచ్చినప్పుడు మధ్య మధ్యలో విశ్రాంతి తీసుకోవాలని కూడా సూచించినట్లు తెలిపారు. అదేవిధంగా ప్రజలతో మర్యాదపూర్వకంగా వ్యవహరించడంతో పాటు తమ ఆరోగ్యాన్ని కూడా కాపాడుకోవాలని సిబ్బందికి సూచించారు. పోలీస్ శాఖలో పనిచేసే ప్రతి ఒక్కరి ఆరోగ్యం బాగుంటేనే ప్రజలకు మెరుగైన సేవలు అందించగలమని ఆయన అన్నారు. పోలీస్ సిబ్బంది ఆరోగ్యం పట్ల అధికారులు

శ్రద్ధ చూపడం ద్వారా వారికి మరింత ఉత్సాహం, ప్రోత్సాహం లభిస్తుందని తెలిపారు. ఈ కార్యక్రమం ద్వారా పోలీస్ సిబ్బందిలో ఆనందం వ్యక్తమైందని, తమ ఆరోగ్యాన్ని దృష్టిలో ఉంచుకొని ఇలాంటి చర్యలు తీసుకోవడం అభినందనీయమని వారు పేర్కొన్నారు. భవిష్యత్లో కూడా ఇలాంటి కార్యక్రమాలు నిర్వహించి సిబ్బంది ఆరోగ్యాన్ని కాపాడేందుకు చర్యలు కొనసాగిస్తామని టౌన్ ఇన్స్పెక్టర్ తెలిపారు. వేసవి కాలంలో ప్రజలు కూడా జాగ్రత్తలు తీసుకోవాలని, అవసరం లేని సమయంలో ఎండలో బయట తిరగకుండా ఉండాలని, ఎక్కువగా నీరు తాగాలని, ఆరోగ్యాన్ని కాపాడుకోవాలని ఆయన సూచించారు. ముఖ్యంగా వృద్ధులు, చిన్నపిల్లలు ఎండలో ఎక్కువసేపు ఉండకుండా జాగ్రత్త పడాలని తెలిపారు. ఈ కార్యక్రమంలో జమ్మికుంట టౌన్ పోలీస్ స్టేషన్కు చెందిన ఎస్.ఎస్.ఎస్. కౌన్సిల్మెంట్లు, కౌన్సిల్మెంట్లు తదితరులు పాల్గొన్నారు. పోలీస్ సిబ్బందికి గ్లూకోస్ ప్యాకెట్లు, మాస్కులు అందజేసి వారికి శుభాకాంక్షలు తెలిపారు. పోలీస్ శాఖలో సేవలందిస్తున్న సిబ్బంది ఆరోగ్యం, భద్రత కోసం ఇలాంటి కార్యక్రమాలు నిర్వహించడం ద్వారా వారి పనితీరు మరింత మెరుగుపడుతుందని స్థానికులు అభిప్రాయం వ్యక్తం చేశారు.

వేర్వేరు రోడ్డు ప్రమాదాల్లో నలుగురు మృతి

బళ్లారి ఘటనలో కర్నూలు దంపతుల దుర్మరణం

- అన్నమయ్య జిల్లాలో మరో ఇద్దరు మృత్యువాత వేర్వేరు రోడ్డు ప్రమాదాల్లో నలుగురు దుర్మరణం చెందారు. కర్ణాటకలోని బళ్లారి వద్ద ఘోర రోడ్డు ప్రమాదం జరిగింది. ఈ ఘటనలో కర్నూలు జిల్లాకు చెందిన దంపతులు మృత్యువెందారు. మరో ఘటనలో అన్నమయ్య జిల్లాలోని ములకలచెరువు పైవే వద్ద జరిగిన రోడ్డు ప్రమాదంలో ఇద్దరు మృత్యువెందారు. ఈ రెండు ఘటనలపై పోలీసులు కేసు నమోదు చేసి దర్యాప్తు జరుపుతున్నారు. కర్ణాటకలోని బళ్లారి వద్ద ఘోర రోడ్డు ప్రమాదం జరిగింది. ఈ ఘటనలో కర్నూలు జిల్లాకు చెందిన దంపతులు మృత్యువెందారు. బళ్లారి సమీపంలో మృతల కారును కర్ణాటకకు చెందిన బస్సు డ్రీకోనడంతో ఈ ప్రమాదం జరిగింది. ఈ ఘటనలో ఆటోనికి చెందిన అనురాగ్, ఐశ్వర్య దంపతులు అక్కడికక్కడే మృతి చెందారు. మృతులను బెంగుళూరులో స్వామీవీరీ ఉద్యోగులుగా గుర్తించారు. అనురాగ్, ఐశ్వర్య దంపతులు కర్ణాటకలో ప్రసిద్ధ పుణ్యక్షేత్రమైన కొల్లూరు మూకాంబిక అమ్మవారి దర్శనానికి వెళ్తుండగా ఈ ప్రమాదం జరిగింది. సమాచారం తెలియడంతో బళ్లారి పోలీసులు హుటాహుటిన ఘటన స్థలానికి చేరుకుని సహాయక చర్యలు చేపట్టారు. ఈ ప్రమాదంపై పోలీసులు కేసు నమోదు చేసి దర్యాప్తు జరుపుతున్నారు. అన్నమయ్య జిల్లాలోని ములకలచెరువు పైవే గొడ్డాలపల్లె కోట వద్ద ఘోర రోడ్డు ప్రమాదం జరిగింది. ఈ ఘటనలో అనంతపురం జిల్లాకు చెందిన ఇద్దరు మృత్యువెందారు. బొలెరో వాహనం కారును డ్రీకోనడంతో కారులో ప్రయాణిస్తున్న ఇద్దరు మృత్యువెందారు. అనంతపురం నుంచి మదనపల్లికి కారులో వెళ్తుండగా ఈ ఘటన చోటుచేసుకుంది. ఈ ప్రమాదంపై పోలీసులు కేసు నమోదు చేసి దర్యాప్తు జరుపుతున్నారు.

ఉద్ధానం బాధితులకు ఊరట

- అందుబాటులోకి పలాస కిడ్నీ సెంటర్

శ్రీకాకుళం జిల్లా ఉద్ధానం ప్రాంత ప్రజల దశాబ్దాల కల నెరవెరబోతోంది. కిడ్నీ వ్యాధులతో బాధపడుతున్న రోగులకు అందగా ఆంధ్రప్రదేశ్ ప్రభుత్వం పలాసలో చారిత్రాత్మక అడుగు వేసింది. పలాస కిడ్నీ రీసెర్చ్ సెంటర్లో రాష్ట్రంలోనే అత్యంత ప్రతిష్టాత్మకంగా, తొలి కిడ్నీ మార్పిడి శస్త్రచికిత్సకు అన్ని ఏర్పాట్లు పూర్తయ్యాయి. అత్యాధునిక సాంకేతిక పరిజ్ఞానంతో, అంతర్జాతీయ ప్రమాణాలకు అనుగుణంగా ఈ ఆపరేషన్ నిర్వహించనున్నారు. దేశంలోని ప్రముఖ కిడ్నీ మార్పిడి నిపుణులు ప్రత్యేకంగా పలాసకు విచ్చేసి స్థానిక వైద్యులతో కలిసి ఈ క్లిష్టమైన పక్రియను విజయవంతంగా పూర్తి చేయనున్నారు. కిడ్నీ వ్యాధిగ్రస్తులకు మెరుగైన వైద్యం అందించడమే ప్రధాన లక్ష్యంగా ఆంధ్రప్రదేశ్ ప్రభుత్వం కృషి చేస్తోంది. పలాస సెంటర్ అభివృద్ధికి రూ.12 కోట్ల నిధులు మంజూరు చేసి, ఆపరేషన్ థియేటర్ల అధునికీకరణ, డయాలసిస్ యూనిట్లు, పోస్ట్ - ఆపరేటివ్ కేర్ సెంటర్లను బలోపేతం చేసింది. పేద రోగులకు ఎక్కువ ఖర్చుతో ప్రైవేట్ ఆస్పత్రుల్లో పొందే కిడ్నీ మార్పిడి చికిత్సను పలాస కేంద్రంలోనే ప్రభుత్వం బాధ్యతగా నిర్వహిస్తోంది. గతంలో కిడ్నీ సమస్యల చికిత్స కోసం ఉద్ధానం వాసులు విశాఖవల్లం, హైదరాబాద్ వంటి నగరాలకు వెళ్లేవారు. ఇప్పుడు పలాసలోనే ఈ సదుపాయం రావడం వల్ల ప్రయాణ భారం తగ్గితోడటంతో పాటు అత్యవసర సందర్భాల్లో ప్రాణాలు కాపాడే అవకాశాలు మెరుగుపడతాయి. కిడ్నీ రీసెర్చ్ సెంటర్ ద్వారా నిరంతరం స్ట్రీనింగ్ పరీక్షలు, మందుల పంపిణీ జరుగుతుంది. పేద రోగులకు ప్రైవేట్ ఆస్పత్రులలో లక్షల రూపాయలు ఖర్చయ్యే చికిత్స ఇక్కడ ఉచితంగా లేదా రాయిత్పై అందుబాటులో ప్రభుత్వం తీసుకువచ్చింది.

ఉప సర్పంచుల ఘోరం మండల అధ్యక్షుడిగా పెరుమాండ్ల రంజిత్ ఎన్నిక

కరపత్రం ప్రతినీధి ఇల్లందకుంట, మార్చి 14:

ఇల్లందకుంట మండల ఉప సర్పంచుల ఘోరం మండల అధ్యక్షుడిగా ఇల్లందకుంట గ్రామానికి చెందిన పెరుమాండ్ల రంజిత్ను ఏకగ్రీవంగా ఎన్నుకున్నారు. మండలంలోని ఉప సర్పంచుల సమక్షంలో జరిగిన సమావేశంలో ఈ ఎన్నికలు నిర్వహించగా, సభ్యులంతా ఏకాభిప్రాయంతో రంజిత్ పేరును ప్రతిపాదించి అధ్యక్షుడిగా ఎన్నుకోవడం జరిగింది. ఈ సందర్భంగా పలువురు ఉప సర్పంచులు ఆయనకు అభినందనలు తెలియజేస్తూ శుభాకాంక్షలు తెలిపారు. అదేవిధంగా ఘోరం గౌరవ అధ్యక్షుడిగా ఆరేళ్ల రమేష్ను ఎంపిక చేశారు. ఉపాధ్యక్షులుగా కోడూరి చంద్రయ్య, కాసం ఇంద్రారెడ్డి బాధ్యతలు చేపట్టినన్నారు. ప్రధాన కార్యదర్శిగా చిట్ల వినీత శ్రీనివాస్ను ఎన్నుకోగా, కార్యదర్శిగా కార్టపల్లి అక్షయ రాజు, వట్టిపల్లి శరత్ చంద్రలను నియమించారు. కోశాధికారిగా కనుకుల తిరుపతి రెడ్డి బాధ్యతలు స్వీకరించనున్నారు.



ఇక కార్యవర్గ సభ్యులుగా పెరుమాండ్ల మొందయ్య, కన్నూరి ప్రవీణ్, ఇంగిలే లక్ష్మణ్, గడ్డి మహేష్, మ్యూడర్ తిరుపతి రెడ్డి లను ఎన్నుకున్నారు. కొత్త కార్యవర్గాన్ని సభ్యులు ఘనంగా అభినందిస్తూ, మండలంలోని ఉప సర్పంచుల సమస్యలను పరిష్కరించేందుకు ఘోరం బలోపేతంగా పని చేయాలని ఆకాంక్షించారు. ఈ సందర్భంగా నూతనంగా ఎన్నికైన మండల అధ్యక్షుడు పెరుమాండ్ల రంజిత్ మాట్లాడుతూ ఉప సర్పంచుల హక్కులు, సమస్యలు, అభివృద్ధి అంశాలపై ఘోరం తరఫున సమిష్టిగా పోరాడతామని తెలిపారు.

గ్రామ పంచాయతీ స్థాయిలో ఉప సర్పంచులు ఎదుర్కొంటున్న సమస్యలను ఉన్నతాధికారుల దృష్టికి తీసుకెళ్లి పరిష్కారం సాధించేందుకు కృషి చేస్తానని చెప్పారు. మండలంలోని ప్రతి ఉప సర్పంచులకు ఘోరం ఒక వేదికగా నిలిచి వారి అభిప్రాయాలను ప్రభుత్వానికి చేరవేసే విధంగా పనిచేస్తామని తెలిపారు. తనపై నమ్మకం ఉంచి మండల అధ్యక్షుడిగా ఎన్నుకున్న ప్రతి ఒక్కరికీ ఆయన కృతజ్ఞతలు తెలియజేశారు. అలాగే ఘోరం బలోపేతానికి అందరూ కలిసికట్టుగా పని చేయాలని పిలుపునిచ్చారు. మండల అభివృద్ధి, గ్రామాల పురోగతిలో ఉప సర్పంచుల పాత్ర కీలకమని, ప్రజలకు మెరుగైన సేవలు అందించే దిశగా ముందుకు సాగుతామని రంజిత్ పేర్కొన్నారు. ఈ కార్యక్రమంలో మండలంలోని పలువురు ఉప సర్పంచులు, ప్రజాప్రతినిధులు, గ్రామ నాయకులు పాల్గొని నూతన కార్యవర్గానికి శుభాకాంక్షలు తెలియజేశారు.

తాలేల్ గ్రామంలో ఘనంగా మల్లన్న స్వామికి బోనాల సమర్పణ



- కురుమ సంఘం అధ్యక్షులు బోడోల్ల మల్లేశం

కరపత్రం ప్రతినీధి అందోలు అందోల్ మండలం తాలేల్ గ్రామంలో శనివారం, కురుమ సంఘం అధ్యక్షులలో. దేవదేవుని మల్లన్న స్వామి ప్రతమ వార్షికోత్సవం సందర్భంగా గ్రామంలో భక్తిశ్రద్ధలతో కులాలకు అతీతంగా డోలు చప్పులతో



పోతరాజుల ఆటలతో వెళ్లి బోనాలు సమర్పించారు. ఈ సందర్భంగా కురుమ సంఘం అధ్యక్షులు బోడోల్ల మల్లేశం, మాట్లాడుతూ మా తాలేల్ గ్రామంలో గ్రామస్థుల సహకారంతో, కురుమ సంఘం అధ్యక్షులలో నూతనంగా మల్లన్న స్వామి దేవాలయం గత సంవత్సరం నిర్మించి బ్రాహ్మణోత్తములచే,విగ్రహ ప్రతిష్ఠాపన జరిగిందని తెలిపారు. ఈ సంవత్సరం ప్రతమ సంవత్సరం సందర్భంగా స్వామి వారికి ఘనంగా జాతర నిర్వహిస్తున్నామని, ఆయన అన్నారు.



స్వామివారికి ఇలాగే సంవత్సరాల వరకు జాతర నిర్వహిస్తామని ఆయన తెలిపారు. మా గ్రామంలోని వచ్చే ఏడు సకాలంలో వర్షాలు కురిసి నిడుగా పంటలు పండాలని, బోనాలు సమర్పించిన నా ఆదపడుచులను సుమంగళిగా, సుఖాకాంతులతో. ఉండాలని ఆ మల్లన్న స్వామి ఆశీర్వాదాలు నా ఆదపడుచులపై ఎల్లవేళలా ఉండాలని,ఆయన కోరుకున్నారు ఈ కార్యక్రమంలో బోడోల్ల సంగమేశ శంకర్ క్రిష్ణ మల్లేశం విఠల్ కురుమ సంఘం సభ్యులు గ్రామ ప్రజలు తదితరులు పాల్గొన్నారు

ఒమన్ సోహార్ నగరంలో డ్రోన్ దాడి

- ఇద్దరు భారతీయులు మృతి ఒమన్లోని సోహార్ నగరంలో జరిగిన డ్రోన్ దాడిలో ఇద్దరు భారతీయులు ప్రాణాలు కోల్పోయారు. మరో 11 మందికి గాయాలు కాగా.. వీరిలో 10 మంది భారతీయులేనని సమాచారం. బదుగురు ప్రస్తుతం చికిత్స తీసుకుంటున్నారని భారత విదేశాంగ వెల్లడించింది. వీరిలో ఎవరికి ప్రాణాపాయం లేదని పేర్కొంది. మిగతా బాధితులు డిస్చార్జ్ అయినట్లు తెలిపింది. సంబంధిత కంపెనీతోపాటు స్థానిక అధికారులతో టన్లో ఉన్నామని, వారికి అవసరమైన సాయం అందిస్తున్నామని తెలిపింది. యుద్ధం మొదలైన తర్వాత పశ్చిమసీయా నుంచి 1.50లక్షల మంది స్వదేశానికి వచ్చినట్లు భారత విదేశాంగ శాఖ సంయుక్త కార్యదర్శి (గల్ఫ్ విభాగం) అసీం మహ్జబ్ వెల్లడించారు. డ్రోన్ దాడి ఘటనకు సంబంధించిన పూర్తి వివరాలను మాత్రం ఆయన తెలపలేదు. ఒమన్ న్యూస్ ఏజెన్సీ ప్రకారం.. సోహార్లో రెండు డ్రోన్ దాడులు జరిగాయి. ఇందులో ఒకటి అల్ అల్ ఇందర్స్టియల్ జోన్ను తాకింది. ఇక్కడ పనిచేసే ప్రవాసుల్లో ఇద్దరు మృత్యువెందినట్లు పేర్కొంది. తాజా ఘటనతో పశ్చిమసీయా ఘర్షణల్లో ప్రాణాలు కోల్పోయిన భారతీయుల సంఖ్య ఐదుకి చేరినట్లుంది. అయితే, ఒమన్లో మాత్రం ఇదే తొలిసారి. అంతకుముందు మర్చుట్ సౌకల్లో జరిగిన దాడుల్లో ముగ్గురు భారతీయులు ప్రాణాలు కోల్పోయిన విషయం తెలిసింది.